

പുതിയ നിയമ സഭ

സ്ഥാപകൻ - ക്രിസ്തു. സ്ഥലം - യെരൂശലേം. എപ്പോൾ - എ.ഡി. 33-ൽ.
 മത്തായി 16:18 തല - ക്രിസ്തു എഫെ. 1:22 പ്രവൃത്തി 2:5-47
 പ്രവൃത്തി 2 തലസ്ഥാനം - സ്വർഗ്ഗം - ഫിലി 3:20

സംഘടന
 എഫെ 3:15

മുപ്പന്മാർ - തീഞ്ഞാ 1:5-7, പ്രവൃത്തി 20:23 1തിമൊ 3:1-7
 ശുശ്രൂഷകന്മാർ - പ്രവൃത്തി 6:1 1തിമൊ 3:8-13
 അംഗങ്ങൾ - പ്രവൃത്തി 2:41-47, കൊലൊ 1:13, 1 കൊരി 1:2

സഭയെ അറിയപ്പെട്ടത്
 എഫെ 3:15

ദൈവസഭ - 1കൊരി 1:2, പ്രവൃത്തി 20:28
 ക്രിസ്തുവിന്റെ ശരീരം - കൊലൊ 1:13, എഫെ 1:22-23
 ക്രിസ്തുവിന്റെ സഭകൾ - മത്താ. 16:18, റോമർ 16: 16
 ക്രിസ്തുവിന്റെ മണവാട്ടി - റോമർ 1:4, വെളി. 21:9

അംഗങ്ങളെ അറിയപ്പെട്ടത്
 എഫെ 3:15

ശിഷ്യന്മാർ - യോഹ. 15:8, പ്രവൃത്തി 11:26
 വിശുദ്ധന്മാർ - റോമർ 1:7, 1 കൊരി 1:2, ഫിലി. 1:1
 സഹോദരന്മാർ - ലൂക്കോ 8:21, ഗലാത്യർ 6:1
 മക്കൾ - ഗലാത്യർ 3:26, 1 യോഹ 2:1
 ക്രിസ്ത്യാനികൾ - പ്രവൃത്തി 11:26, 26:28, 1 പത്രൊ 4 :16

വിശ്വാസ നിയമവും പരിശീലനവും

ദൈവവചനം - മത്തായി 28:18-20, 2 തിമൊ. 3:16-17
 2 പത്രൊ 1:3

പാട്ട് - കൊലൊ 3:16, എഫെ 5:19, 1 കൊരി 14:15, എബ്രാ 2:12
 പ്രാർത്ഥന - 1തെസ 5:17
 പ്രസംഗം - പ്രവൃത്തി 5:42

ആരാധന

കർത്തുമേശ - പ്രവൃത്തി 20:7, 1 കൊരി 11:23
 ധർമ്മ ശേഖരം - 1 കൊരി 16:1-2

ദൗത്യം

ആത്മാക്കളെ രക്ഷിക്കൽ - മത്താ. 5:13-16, യോഹ 15:8-16, 1 തിമൊ 4:16

മുനനിയിപ്പ്

വിശ്വസ്തരായിരിക്കണം - മത്തായി 15:9, 15:13, ഗലാ. 1:6-8, 2 യോഹ. 9-10

THE BIBLE TRUTH

Editors

P.K. VARGHESE

J.C. CHOATE

000

000

000

Published by Church of Christ

പുതിയ നിയമ ക്രിസ്ത്യാനിത്വത്തിന്റെ പുനരേകീകരണം

Vol. 19

December 2005

No. 9

എഡിറ്റോറിയൽ

വ്യക്തികൾ തമ്മിലും സമൂഹത്തിൽ പെരുതവായും കുറ്റകൃത്യങ്ങൾ പെരുകിവരുകയാണ്. ഒരു വ്യക്തി തന്നെയും താനുമായി ബന്ധപ്പെടുന്നവരെയും ബാധിക്കുന്ന രീതിയിൽ ധർമ്മവിരുദ്ധമായി പ്രവർത്തിക്കുന്നു. സാമൂഹ്യതന്മകൾ എന്ന ഗണത്തിൽ അനേകം പേരെ ബാധിക്കുന്ന അകൃത്യങ്ങളും ഉണ്ട്. അടുത്തസമയത്തു ഞാൾ ഭക്ഷത്രം കവർച്ച ചെയ്തു ആഴ്ചകൾക്കുശേഷം അതു വഴി പാടായി ഭക്ഷത്രത്തിൽ വെച്ചിട്ടുപോയി. സാമൂഹ്യതന്മകൾ എന്നു പറയാവുന്ന പള്ളികളെയും ഭക്ഷത്രങ്ങളെയും അക്രമിക്കുന്ന സ്വഭാവവും കാണപ്പെടുന്നുണ്ട്. സാമൂഹ്യതന്മകൾ രാഷ്ട്രീയക്കാർ മുതലെടുക്കാൻ ഉപയോഗിക്കുന്നുമുണ്ട്. വ്യക്തിപരമായാലും സാമൂഹ്യമായാലും തെറ്റു തെറ്റു തന്നെയാണ്. ഏതൊരു രാജ്യമായാലും ജനങ്ങൾ പെരുകിവരുന്നതുകൊണ്ട് ഒരു സംവിധാനത്തിനും അപ്പപ്പോൾ കണ്ടുപിടിക്കാൻ സാധ്യമല്ല. മനുഷ്യന്റെ സ്വതന്ത്രചിന്താഗതിക്കനുസരിച്ച് ഓരോരുത്തരും പ്രവർത്തിക്കുന്നു. ഓരോരുത്തരുടെ ചിന്താഗതിക്കു വ്യത്യസ്തമുള്ളതുപോലെ പ്രവർത്തികൾക്കും വ്യത്യസ്തമുണ്ട്.

നന്മയുടെയും സത്യത്തിന്റേയും ഫലത്തിൽ അനേകർ വിസ്മരിച്ചിരിക്കുകയാണ്. കുട്ടികളുടെ തെറ്റുകളെ ന്യായീകരിക്കുന്ന മാതാപിതാക്കളുണ്ട്. അവർ തങ്ങളുടെ മക്കളെ സ്നേഹിക്കുന്നവരല്ല. തെറ്റുചെയ്യുന്നവരെ ശാസിക്കയും ശിക്ഷിക്കയും ചെയ്യാതിരിക്കുന്നതു അവരെ ദുഷ്പ്രവൃത്തിയിലേക്കു തള്ളിവിടുകയാണ് ചെയ്യുന്നത്. സ്വന്തഭവനത്തിൽ നിന്നുകിട്ടുന്ന അറിവാണു കുട്ടികളെ

നല്ലവരാക്കുന്നതും മോശക്കാരാക്കുന്നതും വളർത്തുദോഷമാണ്, വീത്തുഗുണമാണ് എന്നെല്ലാം നാം പറയാറില്ലേ? നല്ല വ്യക്തികളുള്ള ഭവനങ്ങളാണ് നമുക്കാവശ്യം. അതിനു സഭാവൈശിഷ്ട്യമാണ് ഓരോ വ്യക്തിക്കും ആവശ്യം. എങ്ങനെ ഒരാളുടെ സ്വഭാവം നന്നാക്കിയെടുക്കാം. അടിസ്ഥാനപരമായി എന്താണ് അതിനു വേണ്ടത്? ബാല്യത്തിലുള്ള അഭ്യാസവും ശിക്ഷണവും അത്യാവശ്യമാണ്. ഉത്തരവാദിത്വത്തിന്റെ ശ്രേഷ്ഠതയും ബോധ്യപ്പെടുത്തിക്കൊടുക്കണം. അതേസമയം മാതാപിതാക്കൾ മാതൃകയുള്ളവരായിരിക്കണം. എങ്കിലേ മക്കൾ അവരെ അനുകരിക്കുകയുള്ളൂ. ധർമ്മിക സ്വഭാവത്തിനു ഊന്നൽ നൽകി അങ്ങനെ ജീവിക്കുന്നവരെ പ്രോൽസാഹിപ്പിക്കണം. ശകാരിക്കുന്നവരെ തിരിച്ചു ശകാരിച്ചില്ലെങ്കിൽ മോശമായിപ്പോയി എന്ന ചിന്ത മാറ്റി, തിരിച്ചു ശകാരിക്കാതിരിക്കുന്നവരെ ഉത്തേജിപ്പിക്കണം. വഴക്കിടാത്തവരെ, മോഷ്ടിക്കാത്തവരെ, മറ്റുള്ളവരെ ഉപദ്രവിക്കാത്തവരെ എല്ലാം നാം അനുജമാക്കണം.

ഇന്നു കുറ്റവാളികളെ സംരക്ഷിക്കുകയും കുറ്റത്തെ ഒതുക്കി തീർക്കാനും ശ്രമിക്കുന്ന കാലയളവാണ്. തെറ്റിനോട് പ്രതികരിക്കാതിരിക്കരുത്. പക്ഷെ പ്രതികരണം-രാഷ്ട്രീയമാകരുത്. തിന്മയെ തിന്മകൊണ്ടോ ഭീഷണികൊണ്ടോ അല്ല പ്രതികരിക്കേണ്ടത്. ഏതു അധർമ്മത്തേയും ധർമ്മംകൊണ്ടാണ് നേരിടേണ്ടത്. അക്രമത്തെ സമാധാനമായി പ്രതികരിക്കണം. യേശുക്രിസ്തു പഠിപ്പിച്ചത് വാൾ എടുക്കുന്നവൻ വാളാൽ എന്നത്രെ. എല്ലാവരേയും സ്നേഹം കൊണ്ട് മാറ്റി എടുക്കണം. സ്നേഹം പാപങ്ങളുടെ ബഹുതത്തെ മറക്കുന്നു എന്നാണ് ദൈവത്തിന്റെ അരുളപ്പാട്. അനീതി ഒരു വ്യക്തി ചെയ്യുമ്പോൾ അതു അയാളുടെ ജീവിതത്തെ മാത്രമല്ല ബാധിക്കുന്നത്. അന്യായം ഓരോ വ്യക്തിയിൽ നിന്നും മാറണം. ന്യായമായതു മാത്രം ചെയ്യണമെന്ന തീരുമാനം എടുക്കണം. പലപ്പോഴും വ്യക്തികൾ മറ്റുള്ളവരെയാണ് നോക്കുന്നത്. തങ്ങളിലേക്കു നോക്കാതെ അവനവന്റെ പോരായ്മകൾ കണ്ടെത്താൻ കഴിയുകയില്ല.

നമുക്കു ചുറ്റുമുള്ള മതസംഘടനകൾ വ്യക്തി ജീവിതത്തേക്കാൾ ആചാരങ്ങൾക്കു ഊന്നൽ കൊടുക്കയാണ്. സമുദായത്തിന്റെ നിലനിൽപ്പിന് ആവശ്യമുള്ളതെല്ലാം കിട്ടിയാൽ മതി എന്ന ധാരണയാണവർക്ക്. സാമൂഹ്യമായ അംഗീകാരമാണ് ആളുകൾ മുഖ്യമായി കരുതുന്നത്. പക്ഷെ അതിനേക്കാൾ പ്രാധാന്യം വ്യക്തിപരമായ സ്വഭാവത്തിനു ഓരോരുത്തരും പ്രാധാന്യം കൊടുക്കണം.

എങ്കിൽ മാത്രമെ മാതൃകാപരമായ ഭവനങ്ങളും സമൂഹങ്ങളും ഉണ്ടാകയുള്ളൂ. അതിനായി ഓരോരുത്തരും ഉണരണം.



സുവിശേഷവിളി J.C. ചോട്ട്

ഒരു വ്യക്തിയെ ദൈവം രക്ഷക്കു വിളിക്കുന്നതിനെക്കുറിച്ച് മതപരമായ ആളുകൾക്കിടയിൽ പല വ്യത്യസ്തമായ ആശയങ്ങളാണുള്ളത്. അവയിൽ ഏതാനും മുഖ്യമായവ നമുക്കൊന്നു പരിശോധിക്കാം. അതിലൊന്ന്, ദൈവം ആളുകളോട് നേരിട്ട് അശരീരിയായി സംസാരിക്കും എന്നാണ്. രണ്ടാമത്, ചിലർ പറയുന്നതു, സ്വപ്നത്തിലോ ദർശനത്തിലോ ക്രിസ്തു അവർക്ക് പ്രത്യക്ഷനായി സംസാരിച്ചു എന്നാണ്. മൂന്നാമത്, വേറെ ചിലർ പ്രത്യേകമായ അനുഭവത്തിലൂടെ ദൈവം അവരെ വിളിച്ചു എന്നാണ് വിശ്വസിക്കുന്നത്. ഈ മൂന്നിലും കർത്താവു അവരെ രക്ഷിച്ച മാർഗ്ഗമായോ അല്ല പ്രത്യേക സന്ദേശം നൽകിയതായോ അവകാശപ്പെടും. എന്നാൽ ഇതു ബൈബിൾ പഠിപ്പിക്കുന്നതാണോ? ഇതാ ഒരു മൂന്നറിയിപ്പ്: എല്ലായ്പ്പോഴും കാണുകയും കേൾക്കുകയും ചെയ്യുന്നതു പരിശോധിക്കേണ്ടതാണ്.

ആദ്യമായി നോക്കേണ്ടത് ഇതാണ്: ദൈവം ഇന്നു സംസാരിക്കുമോ? അങ്ങനെയെങ്കിൽ എപ്രകാരമാണ് അവൻ സംസാരിക്കുന്നത്? ഇതു എളുപ്പത്തിൽ മനസ്സിലാകുവാൻ എബ്രായർ 1:1-2 നോക്കുക: "ദൈവം പണ്ട് ഭാഗം ഭാഗമായിട്ടും വിവിധം വിവിധമായിട്ടും പ്രവാചകന്മാർ മുഖാന്തരം പിതാക്കന്മാരോടു അതുളിചെയ്തിട്ടു ഈ അന്ത്യകാലത്തു പുത്രൻ മുഖാന്തരം നമ്മോടു അരുളി ചെയ്തിരിക്കുന്നു". അപ്പോൾ ദൈവം ഇന്നു സംസാരിക്കുന്നുണ്ട്, അതു തന്റെ പുത്രൻ മുഖാന്തരമാണ്. ഇതു മത്തായി 17:5ലും പറയുന്നുണ്ട്. മറുരുപമലയിൽ വെച്ചു ക്രിസ്തുവിനെക്കുറിച്ച് ദൈവം പറയുന്നതു കേൾക്കുക: ഇവൻ എന്റെ പ്രിയപുത്രൻ, ഇവനിൽ ഞാൻ പ്രസാദിച്ചിരിക്കുന്നു, നിങ്ങൾ ഇവനു ചെവി കൊടുപ്പിൻ."

അടുത്ത ചോദ്യം: ദൈവം ഇന്നു നേരിട്ടു സംസാരിക്കുന്നുവോ? ക്രിസ്തു ഇന്നു നേരിട്ടു സംസാരിക്കുന്നുവോ? അതു താഴെ കൊടുത്ത വാക്യങ്ങൾ വായിച്ചാൽ വ്യക്തമാ

കും “ഈ പുസ്തകത്തിൽ എഴുതിയിരിക്കുന്നതല്ലാതെ മറ്റു അനേകം അടയാളങ്ങളും യേശു തന്റെ ശിഷ്യന്മാർ കാണുക ചെയ്തു. എന്നാൽ യേശു ദൈവപുത്രനായ ക്രിസ്തു എന്നു നിങ്ങൾ വിശ്വസിക്കേണ്ടതിനും വിശ്വസിച്ചിട്ടു അവന്റെ നാമത്തിൽ നിങ്ങൾക്കു ജീവൻ ഉണ്ടാകേണ്ടതിനും ഇതു എഴുതിയിരിക്കുന്നു” (യോഹന്നാൻ 20:30,31). എന്തിനാണ് ഇവ എഴുതിയിരിക്കുന്നത്? നാം വിശ്വസിക്കേണ്ടതിന്. എവിടെയാണ് എഴുതിയിരിക്കുന്നത്? പുതിയ നിയമത്തിൽ എഴുതിയിരിക്കുന്നതു നാം വായിച്ചാൽ അതിലടങ്ങിയിരിക്കുന്ന ദൈവേഷ്ടം നമുക്കു ഗ്രഹിക്കാം.

വീണ്ടും നാം വായിക്കുന്നതു: “വിശ്വാസം കേൾവിയാലും, കേൾവി ക്രിസ്തുവിന്റെ വചനത്താലും വരുന്നു (റോമർ 10:17). ചോദ്യം: വിശ്വാസം മറ്റേതെങ്കിലും വഴിയായി വരുമോ? വരുമെങ്കിൽ, തിരുവെഴുത്ത് അങ്ങനെ പറയുന്നില്ല. അതു കണ്ടു, ഇങ്ങനെ കേട്ടു, എനിക്കനുഭവമാണ് എന്നെല്ലാം ആളുകൾ പറയുന്നുണ്ട് എന്നതു വാസ്തവമാണ്. ദൈവേഷ്ടം പൂർണ്ണമായി വെളിപ്പെടുത്തിയ സത്യവേദപുസ്തകത്തിലില്ലാത്തതു വിശ്വസിക്കാൻ പാടില്ല. ദൈവം അരുളിച്ചെയ്തതാണ്. നമ്മുടെ ജീവിതത്തിന് ആവശ്യം. നമ്മുടെ ജീവനും ഭക്തിക്കും വേണ്ടുന്നതൊക്കെയും എഴുതപ്പെട്ടിരിക്കുന്നതാണ് ബൈബിൾ. ദൈവവചനമാണ് മനുഷ്യർ കേട്ടു വിശ്വസിക്കേണ്ടത്. കാരണം ഈ വചനമാണ് മനുഷ്യരക്ഷക്കായി ദൈവം വെച്ചിരിക്കുന്നത് (റോമർ 1:16). പുതിയ നിയമത്തിൽ അപ്പോസ്തലനായ പൗലോസ് പറഞ്ഞിരിക്കുന്നത് വിശ്വാസം ഒന്നു മാത്രമെന്നാണ് (എഫെസ്യർ 4:5)

വിശ്വാസം കേൾവിയാൽ വരുന്നതുകൊണ്ടാണ് സുവിശേഷം സകല ജാതികളും കേൾക്കേണ്ടതിന്നു പ്രസംഗിക്കണമെന്ന് കല്പന കൊടുത്തത്. ആളുകൾ സത്യമാണ് വിശ്വസിക്കേണ്ടത് (മത്തായി 28:18-19). എല്ലാവരും ദൈവവചനം കൈക്കൊള്ളണം (2തിമൊഥെയോസ് 2:15). വചനം പരിശോധിക്കണം (യോഹന്നാൻ 5:39). തിരുവെഴുത്തിനു പ്രാധാന്യം കൊടുത്തിരിക്കുന്നതും അതുകൊണ്ടാണ്. വചനം ദൈവശാസിയമായതും സ്വയംപര്യവ്തവുമാണ്. മനുഷ്യനെ നശിപ്പിക്കുന്നത് പാപമാണെങ്കിൽ വചനമാണ് ജീവിപ്പിക്കുന്നത്. നാം തികഞ്ഞവരായി തീരുവാൻ നല്കപ്പെട്ടിരിക്കുന്നതാണ് വചനം (2തിമൊഥെയോസ് 3:16,17).

യേശു തിരഞ്ഞെടുത്ത അപ്പൊസ്തലന്മാരെല്ലാവരും പ്രസംഗിച്ചത് യേശുക്രിസ്തുവിന്റെ ഉപദേശമായിരുന്നു. അപ്പൊസ്തലനായിരുന്ന പൗലൊസ് എഴുതി, "ഞങ്ങളെത്തന്നെ അല്ല, ക്രിസ്തുയേശുവിനെ കർത്താവു എന്നും ഞങ്ങളെയോ യേശു നിമിത്തം തങ്ങളുടെ ദാസന്മാർ എന്നും അത്രേ ഞങ്ങൾ പ്രസംഗിച്ചത്. ഇരുട്ടിൽ നിന്നും വെളിച്ചം പ്രകാശിക്കേണം എന്നരുളിച്ചെയ്ത ദൈവം യേശു ക്രിസ്തുവിന്റെ മുഖത്തിലുള്ള ദൈവതേജസ്സിന്റെ പരിജ്ഞാനം ലഭിക്കേണ്ടതിനു ഞങ്ങളുടെ ഹൃദയങ്ങളിൽ പ്രകാശിച്ചിരിക്കുന്നു. എങ്കിലും ഈ അത്യന്ത ശക്തി ഞങ്ങളുടെ സ്വന്തമല്ല, ദൈവത്തിന്റെ ദാനമത്രേ എന്നു വരേണ്ടതിനു ഈ നിക്ഷേപങ്ങൾ ഞങ്ങൾക്കു മൺപാത്രങ്ങളിൽ ആകുന്നു ഉള്ളത് (2കൊരിന്ത്യർ 4:5-7)

മനുഷ്യർ രക്ഷപ്പെടേണ്ടതിന്നു എന്തു ചെയ്യണമെന്ന് കർത്താവ് നേരിട്ട് ആരോടും പറഞ്ഞിട്ടില്ല. പുതിയനിയമത്തിലെ പരിവർത്തനങ്ങൾ എല്ലാം പരിശോധിച്ചാൽ അതു വ്യക്തമാകും. കർത്താവു തന്റെ രക്ഷാ പദ്ധതി അറിയിക്കാൻ മനുഷ്യരെയാണ് ഉപയോഗിച്ചതും ഉപയോഗിച്ചുകൊണ്ടിരിക്കുന്നതും. ദൈവദൂതന്മാരെ മറ്റു പലതിനും ഉപയോഗിക്കുന്നുണ്ട്, പക്ഷെ മനുഷ്യരുടെ രക്ഷക്കായി എന്തുചെയ്യണമെന്ന് കല്പിച്ചിരിക്കുന്നത് അറിയിക്കാൻ അവരെ ചുമതലപ്പെടുത്തിയിട്ടില്ല. ഉദാഹരണമായി പ്രവൃത്തി 8-ാം അദ്ധ്യായത്തിൽ ദൈവദൂതൻ ഫിലിപ്പൊസിനു നിർദ്ദേശം കൊടുക്കുന്നുണ്ട്. അങ്ങനെയാണ് അവൻ ഷണ്ഡന്റെ അടുക്കൽ എത്തുന്നത്. പക്ഷെ ഷണ്ഡൻ രക്ഷിക്കപ്പെടേണ്ടത് എങ്ങനെയെന്നു സംസാരിച്ചത് ഫിലിപ്പൊസായിരുന്നു.

പ്രവൃത്തി 9-ാം അദ്ധ്യായത്തിൽ കർത്താവു ശൗലിന്നു പ്രത്യക്ഷനായി. എങ്കിലും ശൗൽ രക്ഷിക്കപ്പെടേണ്ടത് എങ്ങനെ എന്നു സംസാരിച്ചത് അനന്യാസ് എന്ന സുവിശേഷകനായിരുന്നു. (പ്രവൃത്തി 22:16). ചോദ്യം: എന്തുകൊണ്ട് കർത്താവ് ശൗലിനോട് നേരിട്ട് പറഞ്ഞില്ല? കാരണം അതു ദൈവേഷ്ടമല്ല. അതുപോലെ മറ്റു പരിവർത്തന മാതൃകകൾ പരിശോധിച്ചാൽ ഈ സത്യം ഉറപ്പാകും. ഇതിൽ നിന്നും നമുക്കറിയാം ഇന്നു കർത്താവ് നേരിട്ട് ആളുകളുടെ രക്ഷക്കായി സംസാരിക്കയില്ല എന്നു. വചനത്തിനപ്പുറമായി ദൈവം പ്രവർത്തിക്കയില്ല. അപ്പൊസ്തലന്മാർ ഒരിക്കൽ പ്രസംഗിച്ച സുവിശേഷത്തിനു വിപരീതമായി ആരെങ്കിലും സുവിശേഷം അറിയിച്ചാൽ അവൻ ശപിക്കപ്പെട്ടവൻ (ഗലാത്യർ 1:6-9) മനുഷ്യൻ ചെയ്യേണ്ടത് കർത്താവു ചെയ്യുകയില്ല എന്നു സ്പഷ്ടം.

ഉപദേഷ്ടാവ് അല്ലെങ്കിൽ സുവിശേഷകൻ സുവിശേഷം എടുത്ത് ആളുകളിലേക്കു എത്തിക്കണം. അതാണ് കർത്താവ് ശിഷ്യന്മാരോട് ലോകമെങ്ങും പോയി സുവിശേഷം പ്രസംഗിപ്പാൻ ആവശ്യപ്പെട്ടത്(മർക്കൊസ്16:15,16). വീണ്ടും നാം വായിക്കുന്നത്, കർത്താവിന്റെ നാമം വിളിച്ചുപേക്ഷിക്കുന്നവൻ രക്ഷിക്കപ്പെടും. എന്നാൽ അവർ കേൾക്കാതെ എങ്ങനെ വിശ്വസിക്കും? വിശ്വസിക്കാതെ എങ്ങനെ വിളിച്ചുപേക്ഷിക്കും? സുവാർത്ത മനുഷ്യരിൽ നിന്നു മനുഷ്യരിലേക്ക് കൈമാറണം(റോമർ10:13-15). സമയത്തിലും അസമയത്തിലും വചനം പ്രസംഗിക്കാൻ ആവശ്യപ്പെട്ടിരിക്കുന്നതും ഇതുകൊണ്ടാണ്(2 തിമൊഥെയോസ്4:2). ഇങ്ങനെയാണ് ദൈവ സന്ദേശം മനുഷ്യർ അറിയേണ്ടത്. വളരെ ലളിതമായ ഒന്നാണിത്. പക്ഷെ ആളുകൾ അതിനെ തെറ്റിദ്ധരിച്ചിരിക്കുകയാണ്.

ദൈവം ഇക്കാലത്തു സുവിശേഷത്താലാണ് ആളുകളെ വിളിക്കുന്നത് (2തെസ്സലൊനികൂർ 2:14). പ്രസംഗത്തിന്റെ ഭോഷതത്താൽ ജ്ഞാനികൾ എന്നവകാശപ്പെടുന്നവരെ ലജ്ജിപ്പിക്കുവാൻ ദൈവത്തിനു പ്രസാദം തോന്നി. ദൈവം സുവിശേഷത്താൽ വിളിച്ച് നീതികരിച്ച് തേജസ്ക്കരിക്കുകയാണ് ചെയ്യുന്നത്. വെളിപ്പെടുത്തിയിരിക്കുന്ന വചനത്തിനപ്പുറമായി ആരെങ്കിലും ചേർത്തു പറഞ്ഞാൽ അതു സ്വീകരിക്കരുത്. എഴുതിയിരിക്കുന്നതിനപ്പുറമായി ഭാവിക്കരുത്(1കൊരിന്ത്യർ4:6)



ക്രിസ്തുയേശു, കർത്താവ്
ഡേവിഡ് തർമാൻ

കുറ്റങ്ങളുടെയും കുഴപ്പങ്ങളുടെയും ലോകത്തിൽ, അനേകർ സുരക്ഷിതത്വവും സുഖിയും അന്വേഷിക്കുന്നുണ്ട്. ഈ ആളുകൾ ചിലതു മാറ്റമില്ലാത്തതു മുറുകെ പിടിക്കാൻ താല്പര്യപ്പെടുന്നു. അതു അവരുടെ ജീവിതാവസാനം വരെ നിലനില്ക്കാൻ അവർ ആഗ്രഹിക്കുന്നു. ഗവൺമെന്റ് മാറുമ്പോൾ ഇരുമ്പു യവനിക താഴും, സാമ്പത്തികനിലയും കയറിയിറങ്ങാൻ തുടങ്ങും, ജനങ്ങൾ ചിലതു പിടിച്ച് അതു നിലനിർത്താൻ ശ്രമിക്കുന്നു.

നിങ്ങളുടെ ജീവിതത്തിലും ചിലതു പിടിച്ചുകൊൾവാൻ, നിങ്ങൾ ശ്രമിച്ചിരിക്കാം. ഒരു പക്ഷെ നിങ്ങൾ അതിൽകൂടെ കടന്നു പോകുകയോ, അനുഭവിക്കുകയോ ചെയ്തിരിക്കാം. അതു നിങ്ങളുടെ

വീട്ടിലാകാം, ജോലിയിലാകാം, ആരോഗ്യത്തിലാകാം. ഒരു പക്ഷെ നിങ്ങൾക്കു നിലകൊള്ളുവാൻ എന്തെങ്കിലും ഉറപ്പുള്ളതു വേണ്ടി വന്നേക്കാം; ഇളകാത്ത, ഉറപ്പുള്ള ഒന്നിനെയാകാം നിങ്ങൾ അന്വേഷിക്കുന്നത്. ആ അടിസ്ഥാനം ദൈവം നിങ്ങൾക്കു തരും. എന്നാൽ ആ അടിസ്ഥാനത്തിൽ നിലകുവാൻ ദൈവപുത്രന്റെ പ്രധാനപ്പെട്ട മൂന്നു തത്വങ്ങൾ നിങ്ങൾ വന്നു സ്വീകരിക്കണം. അവൻ, ക്രിസ്തു യേശു കർത്താവാണ് നിങ്ങൾ സമ്മതിക്കണം.

അവൻ ക്രിസ്തു ആകുന്നു

“അതിന്നു ശിമോൻ പത്രൊസ് അവനോടു, “നീ ജീവനുള്ള ദൈവത്തിന്റെ പുത്രനായ ക്രിസ്തു ആകുന്നു” എന്നുത്തരം പറഞ്ഞു(മത്തായി 16:16). തന്റെ ജനത്തെ വീണ്ടെടുക്കുവാൻ വന്ന നസ്രായനായ യേശു ക്രിസ്തു ആയിരുന്നു എന്നു ആദ്യമായി തിരിച്ചറിയുകയും സമ്മതിക്കുകയും ചെയ്ത ആദ്യമനുഷ്യൻ പത്രൊസ് ആയിരുന്നു. ഇതു നിസ്സാരമായ ഒരു സമ്മതമായിരുന്നില്ല പത്രൊസിന്. കന്നുമല്ലാതിരുന്ന ഒരു ടൗണിൽ ഒരു വെറും തച്ചനായിരുന്നു യേശു. “ഔദ്യോഗികമായ യോഗ്യതകൾ” തന്റെ അധികാരത്തെ തെളിയിക്കുവാൻ ഒന്നും യേശുവിനുണ്ടായിരുന്നില്ല. എല്ലാ ജനങ്ങൾക്കും നമ്മെ ചെയ്യുവാൻ യേശു ദൈവ ശക്തിയിൽ സഞ്ചരിച്ചു. ആ ജീവിത നിലവാരത്തിൽ താൻ ആരെന്നു തന്റെ അന്യായികൾക്കു അവൻ വെളിപ്പെടുത്തി കൊടുത്തു. അവൻ ക്രിസ്തുവായിരുന്നു എന്ന് അവർ തിരിച്ചറിഞ്ഞു.

ക്രിസ്തു ആകുവാൻ അല്ലെങ്കിൽ ദൈവത്തിന്റെ അഭിഷിക്തനാകുവാൻ തിരഞ്ഞെടുക്കപ്പെടണം. ക്രിസ്തു (അല്ലെങ്കിൽ മശിഹ) യിസ്രായേലിനെ വീണ്ടെടുത്ത് ദൈവജനത്തെ വിജയത്തിലെത്തിക്കണം. യേശുവിനെ ക്രിസ്തു ആയി സ്വീകരിക്കുക എന്നാൽ ദൈവം അവനെ ക്രിസ്തു ആകുവാൻ അയച്ചതു വിശ്വസിക്കുക എന്നർത്ഥം. “തന്റെ ഏകജാതനായ പുത്രനിൽ വിശ്വസിക്കുന്ന ഏവനും നശിച്ചു പോകാതെ നിത്യജീവൻ പ്രാപിക്കേണ്ടതിന്നു ദൈവം അവനെ നൽകുവാൻ തക്കവണ്ണം ലോകത്തെ സ്നേഹിച്ചു” (യോഹന്നാൻ3:16). ചരിത്ര വ്യക്തി എന്നതിലുപരിയായി യേശുവിനെ വിശ്വാസത്തോടെ സ്വീകരിക്കയാണ് സ്ഥിരത ആഗ്രഹിക്കുന്നവർ ചെയ്യേണ്ടത്. നിങ്ങളെ വീണ്ടും ദൈവത്തിലേക്കു മടക്കിക്കൊണ്ടുവരുവാൻ ദൈവം തിരഞ്ഞെടുത്ത ദാസനായിരുന്നു അവൻ.

അതിനു നിങ്ങൾ വിചാരിക്കുന്നതിനേക്കാൾ കൂടുതൽ വിശ്വാസം ആവശ്യമാണ്. യേശുവിനെ ക്രിസ്തുവായി സ്വീകരിക്കുക എന്നാൽ അവൻ ദൈവത്തോടു കൂടെ ആയിരുന്നു എന്നു സ്വീകരിക്കുക എന്നാണർത്ഥം. “ആദിയിൽ വചനം ഉണ്ടായിരുന്നു. വചനം ദൈവത്തോടുകൂടി ആയിരുന്നു, വചനം ദൈവമമായിരുന്നു” (യോഹന്നാൻ 1:1-2). ഉറപ്പുള്ള ഒരടിസ്ഥാനം കിട്ടുവാൻ യേശു ഒരു യഥാർത്ഥ വ്യക്തിയായിരുന്നു എന്നുള്ള വിശ്വാസത്തിൽ നിന്നുയരണം. പകരം, നിങ്ങളുടെ വിശ്വാസം വർദ്ധിപ്പിച്ച് അവൻ ദൈവമാണെന്ന വസ്തുത സ്വീകരിക്കണം.

കൂടുതലായി, യേശു, ക്രിസ്തുവാണെന്നു വിശ്വസിക്കാൻ ദൈവത്തിലേക്കുള്ള മറ്റു വഴികളെല്ലാം നാം നീക്കിക്കളയണം. കാരണം യേശു പറഞ്ഞു, “ഞാൻ തന്നെ വഴി, ഞാൻ തന്നെ സത്യം, ഞാൻ തന്നെ ജീവൻ. ഞാൻ മുഖാന്തരമല്ലാതെ ആരും പിതാവിന്റെ അടുക്കൽ എത്തുന്നില്ല” (യോഹന്നാൻ 14:6). അവന്റെ ശിഷ്യന്മാർ ഇതു വിശ്വസിച്ചു. പിന്നീട്, പത്രോസ് പറഞ്ഞു, “മറ്റൊരുത്തനിലും രക്ഷയില്ല. നാം രക്ഷിക്കപ്പെടുവാൻ ആകാശത്തിൻകീഴിൽ മനുഷ്യരുടെ ഇടയിൽ നൽകപ്പെട്ട വേറൊരു നാമവുമില്ല” (പ്രവൃത്തി 4:12). നിങ്ങളുടെ ജീവിതം പണിയുവാൻ ഉറപ്പുള്ള അടിസ്ഥാനം നിങ്ങൾ അന്വേഷിക്കയാണെങ്കിൽ, മറ്റൊരു നാമങ്ങളെയും തള്ളിക്കളഞ്ഞു ദൈവം അയച്ച ഏകരക്ഷിതാവായ ക്രിസ്തുവിന്റെ നാമം മാത്രം എടുക്കുക. ദൈവത്തിലേക്കു ഏകവഴിയേയുള്ളു. അതുകർത്താവായ യേശു അഥവാ ദൈവപുത്രനായ ക്രിസ്തു മാത്രമാണ്.

“അവന്നു യേശു എന്നു പേർ വിളിക്കും”

യോസേഫിനും മറിയക്കും ജനിക്കുവാനിരിക്കുന്ന ശിശുവിനു “തന്റെ ജനത്തെ അവരുടെ പാപങ്ങളിൽ നിന്നു മോചിപ്പാനിരിക്കുകൊണ്ട് അവന്നു യേശു എന്നു പേർ വിളിക്കേണം” എന്നായിരുന്നു ദൂതൻ യോസേഫിനോട് അരുളിച്ചെയ്തത് (മത്തായി 1:21). യേശുവാ എന്ന എബ്രായപദത്തിന്റെ ഗ്രീക്ക് രൂപമാണ് യേശു എന്നത് അർത്ഥം “രക്ഷ” എന്നാണ്. ജനിക്കുന്നതിനു മുമ്പു ആ ശിശുവിനു “യേശു” എന്നു പേരിടുവാൻ ദൈവം നിർദ്ദേശിച്ചതിൽ അവന്റെ ജീവിതത്തിലെ പങ്കും അതിനപ്പുറവും പ്രഖ്യാപിക്കുകയായിരുന്നു. “തന്റെ ജനത്തെ അവരുടെ പാപങ്ങളിൽ നിന്നു രക്ഷിക്കുക” എന്ന ദൗത്യമായിരുന്നു അവന്റേത്. ജീവിതത്തിൽ അടി

സ്ഥാനം അന്വേഷിക്കുന്നവർ ഈ സത്യം കൂടെ അംഗീകരിക്കണം, യേശു ക്രിസ്തു മാത്രമല്ല, അവൻ രക്ഷിതാവു കൂടെയാണ്.

ഇതിനർത്ഥം നിങ്ങൾക്കു രക്ഷ ആവശ്യമാണെന്നു നിങ്ങൾ സമ്മതിക്കണം എന്നാണ്. “നീതിമാൻ ആരുമില്ല, ഒരുത്തൻ പോലും ഇല്ല; എല്ലാവരും പാപം ചെയ്തു ദൈവത്തെ ജസ്റ്റിപ്പാത്തവരായി തീർന്നു” (റോമർ 3:10,23). എല്ലാവരും പാപം ചെയ്യുന്നതുകൊണ്ട് ആരും നീതിമാൻമാരല്ല എന്നാണ് അപ്പൊസ്തലൻ പറഞ്ഞത്. സ്ഥിരതയോടെ യേശുവിനെ നോക്കുന്നവർ തങ്ങൾ പാപികളാണെന്ന് സമ്മതിക്കണം. അതായതു ദൈവത്തിന്റെ കരുണയ്ക്കും കൃപയ്ക്കും അയോഗ്യരാണെന്നു തിരിച്ചറിയണം. നിങ്ങളുടെ പാപം നിമിത്തം നിങ്ങൾക്കു ദൈവത്തെ പ്രസാദിപ്പാൻ കഴിഞ്ഞിട്ടില്ല. പാപം ചെയ്യാതെ നന്മ മാത്രം ചെയ്യുന്ന ആരുമില്ല. അതുകൊണ്ട് “നല്ല വ്യക്തി” എന്നു ആർക്കും ദൈവസന്നിധിയിൽ അവകാശം ഉന്നയിക്കാൻ കഴിയുന്നതല്ല. വാസ്തവത്തിൽ, “പാപത്തിന്റെ ശമ്പളം മരണവും, ദൈവത്തിന്റെ കൃപാവാദമോ ക്രിസ്തുയേശുവിൽ നിത്യജീവനും തന്നെ” (റോമർ 6:23). യേശുവിനെ രക്ഷകനായി സ്വീകരിക്കുവാൻ, ക്രിസ്തുവിന്റെ രക്തത്താൽ നിങ്ങളെ ശുദ്ധീകരിക്കേണ്ട നിസ്സഹായാവസ്ഥ തിരിച്ചറിയുകയും വേണം.

നിങ്ങളുടെ ഭാവി ക്രിസ്തുയേശുവിൽ പണിയാൻ ശ്രമിക്കുന്നുവെങ്കിൽ, ദൈവമുൻപാകെയുള്ള നിങ്ങളുടെ ഉത്തരവാദിത്വത്തെ സ്വന്തമാക്കണം. “പ്രവൃത്തിരഹിതമായ ഭവനത്തിലാണ് ഞാൻ ജനിച്ചത്, അവസരങ്ങൾ ഒന്നും എനിക്കു കിട്ടിയില്ല” എന്നിങ്ങനെ നിരവധി ആവലാധികൾ പറയുന്നവരുടെ മദ്ധ്യത്തിലാണ് നാം കഴിയുന്നത്. ഈ പറയുന്നതെല്ലാം ശരിയായിരിക്കാം. നിങ്ങളുടെ വീട്ടിൽ നിന്നു നന്മയൊന്നും നിങ്ങൾക്കു ലഭിച്ചിരിക്കയില്ല. നിങ്ങളുടെ കുട്ടുകൾ നിങ്ങളെ പുറകിലേക്കു തള്ളിയിരിക്കാം. സാഹചര്യങ്ങൾ നിങ്ങളുടെ നിയന്ത്രണത്തിൽ അല്ലായിരുന്നേക്കാം. നിങ്ങൾ വാസ്തവത്തിൽ സ്ഥിരത കണ്ടെത്തണമെങ്കിൽ മറ്റുള്ളവരെ കുറ്റപ്പെടുത്തുന്നതിനു പകരം നിങ്ങളുടേതായ ഉത്തരവാദിത്വം കണ്ടെത്തി നിറവേറ്റണം. കാരണം “നാം ഓരോരുത്തരും ദൈവത്തോട് കണക്കുകൊടുക്കേണ്ടവരാണ് (റോമർ 14:12).

യേശുവിനെ രക്ഷകനായി സ്വീകരിക്കുന്നതിനു നിങ്ങളുടെ കുറ്റത്തെക്കുറിച്ചും നിങ്ങൾ ബോധവാനാകണം. പലരും തങ്ങളുടെ പ്രവൃത്തികളെ ഒഴിവാക്കി വെക്കുകയാൽ ന്യായീകരിക്കുന്നവരാണ്. “എല്ലാവരും ചെയ്യുന്നുണ്ടല്ലോ” പിന്നെന്താ കുഴപ്പം? അതുകൊണ്ട്

എനിക്കും ചെയ്താലെന്താ? അല്ലെങ്കിൽ “ഞാൻ മാത്രം ശരിയായാൽ മതിയോ” എന്നു തുടങ്ങും ആളുകളുടെ ന്യായവാദങ്ങൾ. അടുത്ത സമയത്തു ഒരു കാർ ഹൈവേയിൽ തലകീഴായി മറിഞ്ഞു. അതിൽ നിന്നു ധാരാളം നോട്ടു കെട്ടുകളും നാണുങ്ങളും റോഡിൽ തെറിച്ച് വീണതു ഓടിക്കൂടിയ ആളുകൾ പെറുക്കിയെടുത്തു. കിട്ടിയവ രെല്ലാം അതുംകൊണ്ട് ഓടി മറഞ്ഞു. കിട്ടിയവർ തിരിച്ചു നൽകിയാൽ തക്ക പാരിതോഷികം നൽകുമെന്നു പരസ്യം കൊടുത്തു. വിരലിലെണ്ണാവുന്നവർ മാത്രം മുമ്പേട്ട് വന്നു. യേശുവിനെ രക്ഷകനായി സ്വീകരിക്കാൻ കുറ്റം തുറന്നു സമ്മതിച്ചു ഉപേക്ഷിക്കുവാൻ തയ്യാറാകണം. പാപം ഉപേക്ഷിച്ചാൽ നമ്മെ രക്ഷിക്കുവാൻ അവൻ എപ്പോഴും സന്നദ്ധനാണ്.



ദൈവത്തിന്നു വേണ്ടിയുള്ള എരിവ് ജോണി രാംസെ

നമുക്കെല്ലാവർക്കും ഓരോ തരത്തിലുള്ള എരിവുണ്ട്. വാസ്തവത്തിൽ നമുക്കുണ്ടാകേണ്ടതും ദൈവം ആഗ്രഹിക്കുന്നതു മായ ഒരു എരിവിനെക്കുറിച്ച് അപ്പോസ്തലനായ പൗലോസ് എഴുതിയിരിക്കുന്നു, “ഞാൻ നിങ്ങളോടു കൂടെ ഇരിക്കുമ്പോൾ മൗത്രമല്ല എല്ലായ്പ്പോഴും നല്ലകാര്യത്തിൽ എരിവു കാണിക്കുന്നത് നന്നു” (ഗലാത്യർ4:18) സത്യത്തിനെതിരായി നിൽക്കുന്നതു സാന്താനെ പ്രസാദിപ്പിക്കുന്നതിനേ ഉതകുകയുള്ളു. ക്രിസ്തുാനിതത്തിൽ നമ്മുടെ ഏറ്റവും നല്ല പരിശ്രമമാണ് ദൈവം ആവശ്യപ്പെടുന്നത്. ഇന്നു നമ്മുടെ സമൂഹത്തിൽ അധികവും കാണുന്ന പ്രത്യേകത ദൈവികകാര്യങ്ങളിലുള്ള ഉപേക്ഷയാണ്. ഏറ്റവും ഉത്തമമായ ജീവിത സമർപ്പണവും ഉയർന്ന ആവേശവും യേശുവിന്നു വേണ്ടിയുള്ള ജീവിതത്തിന്നു അത്യന്താപേക്ഷിതമാണ്. സുവിശേഷത്തിന്റെ മാഹാത്മ്യവും ശക്തിയും ആത്മാക്കളുടെ രക്ഷ ലക്ഷ്യമാക്കി ജീവിക്കുമ്പോൾ അനുഭവപ്പെടും. വിലയുള്ളതെല്ലാം പോരാട്ടത്തിനു യോഗ്യമാണ് എന്ന പാട്ട് അനൗർത്ഥമാണ്. അതുപോലെ ക്രിസ്തുവിനായി ജീവിക്കുക എന്നതു വിലയേറിയതാണ്. നാം ഉഷ്ണവാന്മാരായി ജീവിക്കേണ്ടവരാണ്.

സുവിശേഷത്തെക്കുറിച്ച് ലജ്ജിക്കാതെ, ജീവിച്ചാൽ (റോമർ1:16) നാം ഒരിക്കലും ദുഷ്ടശക്തിയെ ഭയപ്പെടുകയില്ല. ആത്മീയ മുല്യങ്ങൾക്കു പ്രാധാന്യം കൊടുക്കാത്ത മനുഷ്യരുടെ ചതിയിൽ

അകപ്പെടാതിരിക്കണമെങ്കിൽ ദൈവത്തോടുള്ള സമർപ്പണത്തിൽ നാം അയവു വരുത്താതിരിക്കണം. നമ്മുടെ സുവിശേഷ ദൗത്യത്തെ തടയുന്ന ഇടർച്ചകളെ നാം തട്ടിമാറ്റണം. നമ്മുടെ ഏറ്റവും അടുത്ത സ്നേഹിതനാകാം പാപത്തിനിരയായിരിക്കുന്നത്. നമ്മുടെ എരിവ് ഇക്കാര്യത്തിൽ എന്തായിരിക്കും? നമ്മുടെ സ്വന്തം രക്തബന്ധത്തിലുള്ള ഒരാളായിരിക്കാം നിയമലംഘനത്തിൽ ജീവിക്കുന്നത്. നമ്മുടെ എരിവ് ഇക്കാര്യത്തിൽ എന്തായിരിക്കും? നാം ആളുകളെയോണോ സ്നേഹിക്കുന്നത് അതോ ശരീരങ്ങളെയോണോ? മനുഷ്യരേക്കാൾ ദൈവത്തെ അനുസരിക്കണം അപ്പൊസ്തലന്മാരുടെ മാതൃകയായിരിക്കണം നമ്മിലും വേണ്ടത്. സുവിശേഷത്തിനു തടസ്സം നേരിടുമ്പോൾ നാം അതിനെ തരണം ചെയ്യണം. സത്യത്തെ ബലികഴിക്കുന്ന സാഹചര്യം സത്യക്രിസ്ത്യാനികളിൽ ഉണ്ടാകരുത്. ഒന്നാം നൂറ്റാണ്ടിലെ ക്രിസ്ത്യാനികൾ ഉപദ്രവം സഹിച്ച് തങ്ങളുടെ വിശ്വാസത്തിനായി നിലകൊണ്ടു. അതേ എരിവാണി നമ്മിലും വേണ്ടത്.

നരകതുല്യമായ ഈ ലോക ജീവിതത്തിൽ ദൈവികമായി നിലകൊള്ളുമ്പോൾ നമ്മുടെ ഹൃദയത്തിലെ വിശ്വാസത്തെ നാം തീർച്ചയുള്ളതാക്കണം. നാം വാസ്തവത്തിൽ വിശ്വസിക്കുകയും അതു സംസാരിക്കുകയും ചെയ്യുമ്പോൾ നാം ദൈവികനിലവാരത്തിൽ ഉയരും. നമുക്കു ചുറ്റുമുള്ള ആളുകൾക്കു ആവശ്യമായതു മറ്റൊന്നുമല്ല. അപ്പൊസ്തലന്മാരെ കുറിച്ചു പൗലൊസ് പറഞ്ഞതു “ഞങ്ങൾ ലോകത്തിന്റെ ചവറു പേറലെയും ഇന്നു വരെ സകലത്തിന്റേയും അഴുക്കായും തീർന്നിരിക്കുന്നു” (2കൊരിന്ത്യർ 4:13). പകൽ അവൻ നമുക്കു തണലേകുന്നു. രാത്രിയിൽ അവൻ നമുക്കു പ്രകാശമേകുന്നു. നമ്മുടെ സഹായം, പ്രത്യാശ, ശക്തി, എന്നിവയ്ക്കു നാം മറ്റൊരെയും ആശ്രയിക്കേണ്ടതില്ല. നമ്മുടെ വഴിയിൽ അവൻ നമ്മോടുകൂടെ ഉണ്ടാകും. അവൻ സ്നേഹമാകുന്നു. നമ്മുടെ ദൈവത്തെപ്പോലെ മറ്റൊരു ദൈവമില്ല.

ദൈവത്തോടുള്ള എരിവു പ്രാർത്ഥനയാലും ബൈബിൾ വായനയാലും വളർത്തിയെടുക്കാം. അതേ സമയത്ത് ക്രിസ്തുവിനെക്കുറിച്ചു ലഭിച്ച പരിജ്ഞാനം മറ്റുള്ളവരോടു പറഞ്ഞുകൊണ്ടിരിക്കുകയും വേണം. പുതിയ ആത്മാക്കളെ കണ്ടെത്തി അവരുടെ രക്ഷക്കുള്ള സന്ദേശം അറിയിക്കുകയും തെറ്റിപ്പോയ ക്രിസ്ത്യാനികളെ യഥാസ്ഥാനപ്പെടുത്തുകയും ചെയ്യുന്ന ഉത്തരവാദിത്വം ഓരോരുത്തരിലും ഉണ്ട്. ഇതു രണ്ടു വിധത്തിൽ അനുഗ്രഹമായി മാറും.

ഒന്ന് ഇതു പ്രാവർത്തികമാക്കുന്ന വ്യക്തിക്ക് രണ്ട് ശരിയായി ഇതു കേട്ടു പ്രതികരിക്കുന്ന വ്യക്തിക്ക് ഓരോരുത്തർക്കും അവനവൻ പറയുന്നതിനും പ്രവർത്തിക്കുന്നതിനും പ്രതിഫലം ദൈവം തരും. സഭയിൽ അനേകരുടെ ജീവിതം ആത്മീയ കരുതലില്ലാതെയാണ്. സ്വാർത്ഥതയും ലാഭകികമായ ചിന്തയും ഉപേക്ഷിച്ചാലേ ശരിയായ ചിന്ത നമ്മിൽ വരികയുള്ളൂ. നമ്മിലുള്ള എളിയ താല്പര്യം വികസിപ്പിച്ചെടുക്കുവാൻ നമ്മുടെ ആന്തരിക മനുഷ്യനെ പുതുക്കണം. നമ്മുടെ ജീവിതം കൊണ്ട് നാം ദൈവത്തെ മഹതിപ്പെടുത്തണം.

ഒരു ലക്ഷ്യമില്ലെങ്കിൽ നാം ഒന്നുമല്ലാതായിത്തീരും. ആശയ ഗതിയില്ലാതെ വന്നാൽ നഷ്ടപ്പെട്ടു പോകും. ഹൃദയം സന്തോഷിക്കണമെങ്കിൽ ഹൃദയത്തിൽ ശരിയായ വിശ്വാസം ഉണ്ടാകണം. എന്തു തന്നെയായാലും ക്രിസ്ത്യാനിത്വത്തിന്റെ വില മനസ്സിലാക്കിയാൽ അടങ്ങിയിരിക്കാൻ കഴിയുന്നതല്ല. ദൈവം എന്നിൽ നിന്നും നിങ്ങളിൽ നിന്നും കാണുവാൻ ആഗ്രഹിക്കുന്ന താല്പര്യം ഉണർവ് ഇല്ലാതാക്കുന്ന ഘടകങ്ങളെ നാം അറിയുന്നതിരിക്കരുത്. ക്രിസ്ത്യാനി ജീവിക്കുന്ന ദീപശിഖയാണ്. മറ്റുള്ളവർക്കു പ്രകാശം കൊടുക്കേണ്ടവരാണ്. അതുകൊണ്ടാണ് യേശുക്രിസ്തു പറഞ്ഞതു് "നിങ്ങൾ ലോകത്തിന്റെ വെളിച്ചമാണെന്നു" പറഞ്ഞത്. നാം ഉണ്ണു പോലെയാണ്. ഉപ്പ് കറികൾക്കു രുചി പകരും. അതുപോലെ നാം മറ്റുള്ളവർക്കു ഉപകാരപ്രദമായി തീരണം.

നാം ഉഷ്ണവാനോ ശീതവാനോ അല്ലാതിരുന്നാൽ നമ്മെ അവൻ ഉമിണ്ണുകളായും എന്നാണ് പറഞ്ഞിരിക്കുന്നത്. ലവ്വാദികു സഭയോട് അരുളിച്ചെയ്തതാണിത്. മാനസാന്തരപ്പെട്ട് തീഷ്ണതയോടെ ജീവിക്കുകയും പ്രവർത്തിക്കുകയും ചെയ്താലേ ദൈവപ്രസാദം ലഭിക്കുകയുള്ളൂ. അനേകം പേർ തങ്ങളുടെ കഴിവുകൾ ഭൗതികമായി ഉപയോഗിക്കുന്നുണ്ട്. നശിച്ചുപോകുന്ന ഈ ലോകത്തെ വസ്തുക്കൾക്കായി നമ്മുടെ താലന്തുകളെ ഉപയോഗിച്ച് നാം അവസാനം ലജ്ജിതരാകരുത്.

സത്യത്തിനും നീതിക്കും വേണ്ടിയാകണം നാം ഉണരേണ്ടത്. ഒന്നാം നൂറ്റാണ്ടിലെ ക്രിസ്ത്യാനികൾ എല്ലാവരും ആത്മീയമായി ഉണർവ്വുള്ളവരായിരുന്നു. ക്രിസ്തുവിന്റെ ഉപദേശത്തെ അവർ ജീവിതോപാധിയായി എടുത്തിരുന്നു. ലോകത്തേക്കാൾ അവർ ആത്മാക്കളെ കരുതി. സ്വന്ത ശരീരത്തേക്കാൾ ദൈവം നൽകിയ ആത്മാവിനെ നഷ്ടപ്പെടുത്തരുതെന്ന് അവർ കരുതി. അവർ

വിശ്വാസത്തിനു വേണ്ടി മരിക്കാൻ മടിയില്ലാത്തവരായിരുന്നു. സ്തൈഘ്യാനൊന്നിന്റെ വീര്യം പ്രവൃത്തി 7-ാം അദ്ധ്യായത്തിൽ നാം വായിക്കുന്നുണ്ട്. അവൻ ജീവിച്ചതും മരിച്ചതും കർത്താവിനു വേണ്ടിയായിരുന്നു.

ക്രിസ്ത്യാനികൾക്കു ഉപദ്രവം നേരിട്ടപ്പോൾ അവർ നിരൂപാഹപ്പെട്ടില്ല. അവർ എവിടെയെല്ലാം പോയോ അവിടെയെല്ലാം വചനം സംസാരിച്ചുകൊണ്ടിരുന്നു. ആ എരിവാണു നമുക്കാവശ്യം. തടസ്സങ്ങൾ അവർക്കു കൂടുതൽ പ്രചോദനമായിത്തീർന്നു. അവ തരണംചെയ്തുകൊണ്ട് അവർ തങ്ങളുടെ ദൗത്യത്തിൽ മുന്നേറി. കർത്താവിന്റെ കരം അവമോടുകൂടെ ഉണ്ടായിരുന്നു. ഇന്നു നാം ഉണർവും വീര്യവും വിശ്വാസത്തോടു കൂടി ചേർത്തു കർത്താവിന്റെ ഉദ്ദേശത്തോടെ പ്രവർത്തിക്കുന്നു എങ്കിൽ തീർച്ചയായും അവൻ നമ്മെ ശക്തിപ്പെടുത്തും; അനുഗ്രഹിക്കയും ചെയ്യും.



സ്ത്രീകൾക്കു വേണ്ടി

ക്രിസ്ത്യാനിയായിത്തീരുക എത്ര പ്രധാനം ബെറ്റി ബർട്ടൺ ചോട്ട്.

യേശുക്രിസ്തു ധാരാളം കല്പനകൾ മനുഷ്യർക്കു അനുസരിപ്പാൻ നല്കിയിട്ടുണ്ട്. ഉദാഹരണമായി ശത്രുക്കളെ സ്നേഹിപ്പിൻ, നിങ്ങളെ ശപിക്കുന്നവരെ അനുഗ്രഹിക്കുക; വലഞ്ഞെ ചെകിട്ടത്ത് അടിക്കുന്നവന്നു ഇടത്തേതും കാണിച്ചു കൊടുക്കുക, മറ്റുള്ളവർ നിങ്ങൾക്കു ചെയ്യേണമെന്ന് നിങ്ങൾ ആഗ്രഹിക്കുന്നത് നിങ്ങൾ അവർക്കു ചെയ്യുക തുടങ്ങിയവയാണ് അവ. തന്റെ ശിഷ്യൻമാർ നല്ലവരായിത്തീരുവാൻ അവരോട് പറഞ്ഞിരുന്നു; “ഒരു മൈൽ” നടക്കാൻ പറഞ്ഞാൽ രണ്ട് അവരോടൊപ്പം പോകുക. മറ്റുള്ളവരുമായി നല്ല ബന്ധം പുലർത്താൻ കർത്താവ് ആഗ്രഹിക്കുന്നു. (ഇത്തരം അനേക അടിസ്ഥാന സത്യങ്ങൾ യേശു പഠിപ്പിച്ചിരിക്കുന്നത് മത്തായി 5, 6, 7 എന്നീ അദ്ധ്യായങ്ങളിലാണ്)

ചിലപ്പോൾ ക്രിസ്ത്യാനിത്വത്തിലെ ഉയർന്ന ധാർമ്മികവും സാമൂഹ്യവുമായ നിലവാരം കാണുമ്പോൾ ആളുകൾ “ഇതു വളരെ

വിഷമമാണ് എന്നു വിചാരിക്കും. “എനിക്ക് അത്രത്തോളം നല്ല വ്യക്തിയാവാൻ സാധ്യമല്ല”; വാസ്തവത്തിൽ ഞാൻ അതിനു ശ്രമിക്കാൻ പോലും തയ്യാറാവുകയില്ല, കാരണം ജീവിതത്തിൽ എല്ലാ സുഖവും രസവും കളഞ്ഞുകൊടുക്കാൻ എനിക്കാവുകയില്ല”

ആകയാൽ ക്രിസ്ത്യാനിത്വം അയാൾമാർത്ഥമായ നിലവാരമാണെന്നു കരുതി ക്രിസ്ത്യാനിത്വം നിഷേധിക്കുവാൻ അവർ തീരുമാനം എടുക്കുന്നു. ഇതുപോലെ ബൈബിൾ വായനയും ഉപേക്ഷിക്കുന്നവരുണ്ട്. കാരണം ബൈബിൾ എടുത്ത് ആകെ ഒന്നു നോക്കിയാൽ ഒരേത്തരം പിടിയും കിട്ടുകയില്ല. അതുകൊണ്ട് ബൈബിൾ വായന ഒഴിവാക്കും.

യേശുക്രിസ്തു നമ്മെ വിളിക്കുകയാണ് എന്നതു വാസ്തവം. ഒരുത്തൻ എന്നെ അനുഗമിക്കാൻ ഇച്ഛിച്ചാൽ, അവൻ തന്നെത്താൻ ത്യജിച്ചു, തന്റെ ക്രൂശ് എടുത്തു എന്നെ അനുഗമിക്കട്ടെ (ലൂക്കോസ് 9:23). വീണ്ടും ദൈവം നമ്മോട് പറഞ്ഞിരിക്കുന്നു, “അവരുടെ നടപ്പിൽ നിന്നു പുറപ്പെട്ട് വേർപെട്ടിരിപ്പിൻ എന്നു കർത്താവ് അരുളിച്ചെയ്യുന്നു; അശുദ്ധമായതു ഒന്നും തൊടരുത് എന്നാൽ ഞാൻ നിങ്ങളെ കൈക്കൊണ്ട് നിങ്ങൾക്കു പിതാവും നിങ്ങൾ എനിക്കു പുത്രന്മാരും പുത്രിമാരും ആയിരിക്കും (2കൊരിന്ത്യർ 6:16,17)

ഈ വാക്യങ്ങളിലും മറ്റനേകം വാക്യങ്ങളിലും പറഞ്ഞിരിക്കുന്നതു ശ്രദ്ധിച്ചാൽ ദൈവത്തെ സംബന്ധിച്ച പല സുപ്രധാനകാര്യങ്ങളും പഠിക്കാൻ കഴിയും (1) നാം ദൈവത്തിന്റെ നിലവാരത്തിലേക്കു വരണം, അവന്നു നമ്മിലേക്കു ചുരുങ്ങുവാൻ സാധ്യമല്ല. (2) സ്വയം-ത്യജിക്കലാണ് ക്രിസ്ത്യാനിത്വത്തിന്റെ അടിസ്ഥാനം (3) ക്രിസ്ത്യാനിയായി തീരുവാൻ എന്തു വില കൊടുക്കേണ്ടി വന്നാലും - (നമ്മുടെ ക്രൂശ്). നാം അതിനു തയ്യാറാവണം. (4) കർത്താവു നമ്മെ നയിക്കുന്നതു കൊണ്ട് ക്രിസ്തീയ ജീവിതം പ്രവർത്തിയോടുകൂടിയാണ്.

ലൗകിക ചിന്തയിലും വഴിയിലും ജീവിക്കുന്നവർക്കു ദൈവത്തിന്റെ നിലവാരത്തിലേക്കു മാറുക എന്നതു പ്രയാസമായിതോന്നും. പക്ഷെ അതിന്റെ ഗുണഫലങ്ങൾ സ്തുത്യർഹമാണ്. നമ്മുടെ ചിന്തകളും വഴികളും മാറ്റിയാൽ മാത്രമേ നമുക്ക് ആ നിലവാരത്തിൽ എത്തുവാൻ കഴിയുള്ളൂ. പത്രോസ് പറയുന്നതുപോലെ ദൈവികസ്വഭാവത്തോടു നാം അനുരൂപമാകണം (2പത്രോസ് 1:4). ഇതിനു പരിശീലനം ആവശ്യമാണ്. മാനുഷിക സ്വഭാവം ദൈവത്തിന്റെ

തിൽ നിന്നു വ്യത്യസ്തമാണ്. സർഗ്ഗീയ പിതാവിന്റെ സ്വഭാവം നമ്മുടെ ജീവിതത്തിൽ പ്രാവർത്തികമാക്കിയാൽ നമുക്കു ദൈവത്തിൽ നിന്നു സന്തോഷവും സമാധാനവും ലഭിക്കും.

പ്രയാസമെന്നു തോന്നുന്ന കാര്യങ്ങളുടെ അർത്ഥവും ഉദ്ദേശവും മനസ്സിലാക്കിയാൽ അതിൽ അടങ്ങിയിരിക്കുന്ന മാധുര്യം നമുക്ക് അനുഭവിക്കാം. ക്രിസ്തീയ ജീവിതത്തിൽ "പ്രധാനമായവ" ആവശ്യമുള്ളതാണ് എന്നു തിരിച്ചറിയണം.

• വെറുപ്പിനു പകരം സന്ദേഹിപ്പാൻ നമ്മോടു പറയാൻ കാരണം എന്താണ്? കാരണം വെറുപ്പ് ഇരുവായത്തലയുള്ള വാളാണ്. അതു മുറിവുകളെ സുഖമാക്കുന്നതിനു പകരം വൃണപ്പെടുത്തി ശത്രുക്കളെ ഉണ്ടാക്കുകയാണ് ചെയ്യുന്നത്. പക വെച്ചു കൊണ്ടിരിക്കുന്ന മനുഷ്യന്റെ ശരീരത്തെ അതു ബാധിക്കും. അവസാനം അതു തന്റെ നാശത്തിന്നു കാരണമാകും!

• നമ്മോട് രണ്ടു മൈൽ പോകാൻ പറഞ്ഞിരിക്കുന്നത് എന്തുകൊണ്ട്? നിഷേധത്തോടെയല്ലെങ്കിലും മടിച്ചു മടിച്ചു ഒരു മൈൽ നമുക്കു പോകാൻ കഴിയും. പക്ഷെ രണ്ടു മൈൽ നാം മനസ്സോടെ പോകുകയാണെങ്കിൽ നമ്മുടെ മനോഭാവം തന്നെ മാറും. വെറുപ്പ് മാറുകയും ആത്മീയ മാലിന്യം നീങ്ങി ശക്തരാകുകയും ചെയ്യും. അതു നമ്മുടെ ശരീരത്തിന്റെ വികാരത്തെ നിയന്ത്രിക്കുകയും ചെയ്യും.

• തന്നെത്താൻ ത്യജിക്കാൻ നമ്മോട് പറയാൻ കാരണം എന്താണ്? കാരണം എല്ലാം ഉപേക്ഷിച്ച് അവനെ പിൻപറ്റിയാൽ എന്താണ് പ്രയോജനം എന്നു കർത്താവു അരുളിച്ചെയ്തിട്ടുണ്ട്. "എന്റെ നിമിത്തം അപ്പനെയും അമ്മയെയും ഭാര്യയെയും സഹോദരന്മാരെയും സഹോദരിമാരെയും നിലങ്ങളെയും വിട്ടുകളയുന്നവർക്കു നൂറുമടങ്ങു പ്രതിഫലം യേശു വാഗ്ദാനം ചെയ്തിട്ടുണ്ട്. കൂടാതെ നിത്യജീവനും ലഭിക്കും. ഈ ലോകത്തിൽ ജീവിക്കുന്വോൾ. ലോകത്തിലുള്ള മോഹവും ദുഷ്ടതയും നാം ഉപേക്ഷിക്കണം. എങ്കിലേ വിശുദ്ധനായ കർത്താവിനെ നമുക്ക് അനുഗമിക്കാൻ കഴിയൂ.

• ക്രൂശ് എടുത്തു കൊണ്ട് ക്രിസ്തുവിനെ അനുഗമിക്കാൻ പറഞ്ഞിരിക്കുന്നതെന്തുകൊണ്ടാണ്? കാരണം ഈ ലോകത്ത് ജീവിക്കേണ്ട മാതൃക യേശു കാണിച്ചു തന്നിട്ടുണ്ട്. നാം അവന്റെ കാലടികളെ പിൻപറ്റുകയാണെങ്കിൽ എല്ലാം നന്നായിരിക്കും. ഈ ലോകത്തിലും വരുവാനുള്ള ലോകത്തിലും അതായി

രിക്കും ഫലം. ക്രൂർ എന്നു കേൾക്കുമ്പോൾ നമ്മിൽ ഭയവും ആശങ്കയുമാണുണ്ടാകുന്നത്. എന്നാൽ ന്നാം രക്ഷിക്കപ്പെടേണ്ടതിനു യേശു ക്രൂർ സഹിച്ചു. അതുപോലെ നമ്മും എന്തെല്ലാം ക്രൂർ വഹിക്കേണ്ടി വന്നാലും അതു നമ്മുടെ രക്ഷക്കൊന്നെന്നു കരുതി സ്വീകരിക്കണം അശുദ്ധരിൽ നിന്നു നാം വേർപെട്ടിരിക്കണം.

അശുദ്ധമായതു ഒന്നും തൊടരുത് എന്നു നമ്മോട് പറയാൻ കാരണമെന്തു? കാരണം നമ്മുടെ പിതാവും സഹോദരങ്ങളും വിശുദ്ധരാണ്. അവന്റെ ശരീരമാകുന്ന ഭവനത്തിലാകുമ്പോൾ നമ്മിൽ അശുദ്ധി പാടില്ല. പാപമുള്ള ലോകത്തിൽ ജീവിക്കുമ്പോൾ അവരുടെ അശുദ്ധ സ്വഭാവം നമ്മിൽ വരാതിരിക്കാൻ നാം വേർപെട്ട ജീവിതം നയിക്കണം. ഒരു നന്മയും ദൈവം നമ്മിൽ നിന്നു മാറ്റി നിർത്തുകയില്ല. തിന്മ നമുക്ക് ആവശ്യമില്ലാത്തതും നമ്മെ നശിപ്പിക്കുന്നതുമാണ്. ഉപദ്രവകരമായവയെ നാം ഉപേക്ഷിക്കണം. നമ്മുടെ സ്നേഹവാനായ പിതാവിന്റെ മക്കൾ ആയി നാം എല്ലാം തീരണമെന്നാണ് അവൻ ആഗ്രഹിക്കുന്നത്. അതിന് ആവശ്യപ്പെടുന്ന നിബന്ധനകൾ നാം അനുസരിക്കണമെന്നു മാത്രം.

യേശു ക്ഷണിക്കുമ്പോൾ നൽകുമെന്ന് പറഞ്ഞിട്ടുള്ള വാഗ്ദാനങ്ങൾ എല്ലാം നമ്മുടെ നന്മക്കാണ്. അർദ്ധാനിക്കുന്നവരും ഭാരം ചുമക്കുന്നവരുമായുള്ളൊരെ, നിങ്ങൾ എന്റെ അടുക്കൽ വരുവിൻ, ഞാൻ നിങ്ങളെ ആശ്വസിപ്പിക്കാം. എന്റെ നുകം മൂടുവും ലഘുവുമാകുന്നു (മത്തായി 11:28;29).. സ്വർഗ്ഗീയമായ അനുഗ്രഹങ്ങൾ ലഭിക്കുന്ന ക്രിസ്തീയ ജീവിതം വിഷമമെന്ന് പറഞ്ഞ് തള്ളിക്കളയാതിരിക്കുക.



കർത്താവിന്റെ സഭയിൽ എങ്ങനെ അംഗമാകാം
ജോർജ്. എൽ. ആർ

കർത്താവിന്റെ സഭ എന്നു കേൾക്കുമ്പോൾ അതു പരിചയമില്ലാത്ത പേരലെ സംസാരിക്കുന്നതു കേൾക്കാം. അതെന്താണെന്നു വ്യക്തമല്ലാത്തവർ അനവധിയാണ്. അപ്പോൾ കർത്താവിന്റെ സഭയിൽ അംഗമാകുക എന്നാൽ എന്താണെന്നു അറിയാത്തവരും ഉണ്ട്. പലരുടെയും മനസിലുള്ള ചിത്രം നാമധേയ വിഭാഗങ്ങളാണ്. നാമധേയ വിഭാഗങ്ങൾ ഒന്നും കർത്താവിന്റേതല്ല എന്നു ഞാൻ ആദ്യം തന്നെ പറയട്ടെ. കാരണം അവയെല്ലാം ആരംഭിച്ചതു മനുഷ്യരാണ്. കർത്താവു സ്ഥാപിച്ച സഭയെ നിങ്ങൾക്കു പരിചയപ്പെടുത്തുകയാണ് ഡിസംബർ 2005

എന്റെ ലക്ഷ്യം: അതിന്റെ ഭാഗമായി അതിൽ അംഗമാകുന്നതെങ്ങനെ എന്നു ചിന്തിക്കാം. യേശു മരിച്ചവരിൽ നിന്നും ഉയിർത്തെഴുന്നേറ്റ ശേഷം ആദ്യത്തെ പെന്തകൊസ്തു നാളിൽ കർത്താവു സ്ഥാപിക്കുമെന്നു മുന്നറിയിച്ച സഭ ആരംഭിച്ചു (പ്രവൃത്തി 2). ആരംഭ സമയത്ത് ആ സഭയിൽ ആളുകൾ എങ്ങനെ അംഗങ്ങളായി തീർന്നു എന്നു വ്യക്തമാക്കുന്നുണ്ട്. ദയവായി ആ അദ്ധ്യായം മനസ്സിലാക്കി വായിക്കുക.

ഉയിർത്തെഴുന്നേറ്റ കർത്താവു ശിഷ്യന്മാർക്കു കല്പന കൊടുത്തു. അതു ഭൂലോകത്തിൽ എങ്ങും പോയി സുവിശേഷം പ്രസംഗിക്കുക, ക്രിസ്തു കല്പിച്ചതു ഒക്കെയും പ്രമാണിപ്പാൻ തക്ക വണ്ണം ഉപദേശിച്ചു ശിഷ്യരാക്കുക എന്നതാണ്. സുവിശേഷം വിശ്വസിക്കയും സ്നാനമേൽക്കുകയും ചെയ്യുന്നവൻ രക്ഷിക്കപ്പെടും എന്നു കർത്താവ് പറഞ്ഞു (മത്തായി 28:18-20; മർക്കൊസ് 16:16; ലൂക്കൊസ് 24:47). ഈ മൂന്നു വാക്യങ്ങളും നാം ശരിയായി വായിച്ചാൽ, എല്ലാവരോടും സുവിശേഷം അറിയിക്കണമെന്നു സുവിശേഷത്തിൽ ക്രിസ്തുവിന്റെ മരണം, അടക്കം, ഉയിർപ്പ് എന്നിവ അടങ്ങുന്നു, അതിനാൽ അതിൽ വിശ്വസിച്ചു പാപമോചനത്തിനായി മാനസാന്തരപ്പെട്ട് സ്നാനമേൽക്കണം എന്നും വ്യക്തമാകും. പാപത്തിൽ നിന്നു മനുഷ്യരെ മോചിപ്പിക്കാൻ കർത്താവിന്നു മാത്രമേ കഴിയൂ (മർക്കൊസ് 2:10). മനുഷ്യർക്കു എല്ലാവർക്കുമായി ഒരിക്കലായി ദൈവപ്രസാദയാഗം അർപ്പിച്ചതു കർത്താവു മാത്രമാണ്.

പെന്തകൊസ്തു നാളിൽ യെഹൂദന്മാർ

പ്രവൃത്തി 2-ൽ പത്രൊസ് പ്രസംഗിച്ചപ്പോൾ, അതിൽ ക്രിസ്തുവിന്റെ മരണം, അടക്കം, ഉയിർപ്പ് എന്നിവ അടങ്ങിയിരിക്കുന്നു. യേശുക്രിസ്തുവിന്റെ ഉയിർത്തെഴുന്നേൽപ്പ് തെളിയിക്കുന്നതായിരുന്നു അവന്റെ പ്രസംഗത്തിൽ ഊന്നിയത്. മശിഹായെ അവർ കൊന്നു എന്നവർക്കു ബോധ്യമായി അഥവാ അവരുടെ തെറ്റു അവർക്കു ബോധ്യമായി. പത്രൊസിന്റെ പ്രസംഗം കേട്ടപ്പോൾ അവരുടെ ഹൃദയത്തിൽ അതുകൊണ്ട് "സഭാഭരൻമാരായ പുരുഷന്മാരെ ഞങ്ങൾ എന്തു ചെയ്യേണ്ടു എന്നു ചോദിച്ചു. അതിന്നു പത്രൊസ്, നിങ്ങൾ ഓരോരുത്തൻ മാനസാന്തരപ്പെട്ട് നിങ്ങളുടെ പാപങ്ങളുടെ മോചനത്തിനായി യേശുക്രിസ്തുവിന്റെ നാമത്തിൽ സ്നാനം ഏൽപ്പിൻ എന്നാൽ പരിശുദ്ധാത്മാവ് എന്ന ദാനം ലഭിക്കും" എന്നു പറഞ്ഞു (പ്രവൃത്തി 2:37,38). അവന്റെ വാക്ക് കൈക്കൊണ്ടവർ സ്നാനമേറ്റു. അന്നു മുവായിരം പേർ അവരോട് ചേർന്നു. (പ്ര

വൃത്തി 2:41)

ഇതാണ് ആദ്യം കർത്താവിന്റെ സഭ ആരംഭിച്ച ചരിത്രം. നിങ്ങൾ ഈ വിധത്തിൽ കർത്താവിന്റെ സഭയിൽ അംഗമായിട്ടില്ലെങ്കിൽ ദയവായി 2:47 വായിക്കുക. “കർത്താവ് രക്ഷിക്കപ്പെടുന്നവരെ ദിനംപ്രതി സഭയോട് ചേർത്തുകൊണ്ടിരുന്നു. ആകയാൽ കർത്താവാണ് അവന്റെ കല്പന അനുസരിക്കുന്നവരെ രക്ഷിക്കുന്നത്, രക്ഷിക്കപ്പെടുന്ന മനുഷ്യരെ ദൈവമാണ് കർത്താവിന്റെ സഭയിലേക്കു ചേർക്കുന്നത്. ഏതെങ്കിലും സഭയിൽ അംഗമാകുക എന്നതും കർത്താവിന്റെ സഭയിൽ ദൈവം ചേർക്കുക എന്നതും രണ്ടാണ്. കർത്താവിന് ഏക സഭയാണുള്ളത്. ആ സഭയിലേക്ക് ചേർക്കുവാൻ ദൈവം വച്ചിരിക്കുന്ന നിബന്ധന നാം അനുസരിച്ചാലേ ദൈവം നമ്മെ ചേർക്കുകയുള്ളൂ. ദൈവവാസിയ കല്പനകളെ നാം അങ്ങനെ തന്നെ അനുസരിക്കണം എന്നർത്ഥം.

കൊരിന്ത്യർ

സുവിശേഷ പ്രസംഗം കേട്ടപ്പോൾ കൊരിന്ത്യയിലുള്ളവർ എന്തു ചെയ്തു എന്ന് പ്രവൃത്തി 18:8-ൽ നാം വായിക്കുന്നുണ്ട്. “പള്ളി പ്രമാണിയായ ക്രിസ്റ്റോസ് തന്റെ സകല കുടുംബത്തോടും കൂടെ കർത്താവിൽ വിശ്വസിച്ചു; കൊരിന്ത്യരിൽ അനേകർ വചനം കേട്ടു വിശ്വസിച്ചു സ്നാനം ഏറ്റു.” ഫിലിപ്പോസ് ശമര്യയിൽ സുവിശേഷം അറിയിച്ചിരുന്നതായി പ്രവൃത്തി 8:12 പറയുന്നു. ദൈവരാജ്യത്തെക്കുറിച്ചുള്ള ഫിലിപ്പോസിന്റെ പ്രസംഗം കേട്ടു സ്ത്രീകളും പുരുഷന്മാരും സ്നാനമേറ്റു. പുതിയ നിയമത്തിലെ മറ്റു പരിവർത്തനങ്ങൾ എല്ലാം പരിശോധിച്ചു നോക്കൂ. അവരെല്ലാം കർത്താവിന്റെ നിബന്ധനകളാണ് അനുസരിച്ചതെന്നു കാണാൻ കഴിയും. അതിൽ നിന്നും കർത്താവ് അവരെ രക്ഷിച്ചു തന്റെ സഭയിലേക്കു ചേർക്കുകയും ചെയ്തു.

കർത്താവിന്റെ സഭ എന്നതു ദൈവരാജ്യമാണ്; ക്രിസ്തുവിന്റെ ശരീരമാണ്. അവന്റെ ആത്മീയ ശരീരത്തിലെ അവയവങ്ങളായി തീരുവാൻ നാം തലയെ അനുസരിക്കണം. സഭയുടെ തല ക്രിസ്തുവാണ്. ശരീരത്തിന്റെ പ്രവൃത്തികൾക്കായാണ് നമ്മെ അവൻ സുവിശേഷത്താൽ വിളിച്ചു രക്ഷിക്കുന്നത്. അവൻ മരിച്ചതും രക്തം ചിന്തിയതും സഭയ്ക്കു വേണ്ടിയാണ് (പ്രവൃത്തി 20:28). കർത്താവിന്റെ രാജ്യമാണ് സഭയെന്നു പലർക്കും അറിഞ്ഞുകൂടാ. ദൈവരാജ്യത്തിന്റെ താക്കോൽ ആണ് പത്രോസ് പെന്തക്കൊസ്താനാളിൽ ഉപയോഗിച്ചത്. പാതാളഗോപുരങ്ങൾ സഭയെ ജയിക്കയില്ല എന്നു

കർത്താവ് അരുളിച്ചെയ്തിട്ടുണ്ട്. സഭയെ നിഷ്കളങ്കമായി നില നിർത്തുവാനാണ് കർത്താവും വെടിപ്പാക്കിയത്. യാതൊരു അശുദ്ധ നും ദൈവരാജ്യത്തിൽ പ്രവേശിക്കയില്ല. ദൈവം ഹൃദയങ്ങളിലാണ് ഭരിക്കാൻ ആഗ്രഹിക്കുന്നത്. വിശുദ്ധമായ അഥവാ നിർമ്മല ഹൃദയത്തിലാണ് അവൻ വാഴുന്നത്.

ഇപ്പോൾ തന്നെ കർത്താവിനെ അനുസരിക്കുക!

ഒരു പാപി ആദ്യം ചെയ്യേണ്ടത് ക്രിസ്തുവിൽ വിശ്വസിക്കുകയാണ് (എബ്രായർ 11:6; യോഹന്നാൻ 3:21-24). വിശ്വാസിയായിത്തീർന്നാൽ അയാൾ തന്റെ ജീവിതത്തെ ശരിയാക്കണം. പാപത്തെ വിട്ടുകളഞ്ഞ് കർത്താവിന്റെ വഴിയിൽ സഞ്ചരിക്കാൻ തയ്യാറാകണം. മാനസാന്തരപ്പെടുകയും അതു രൂപാന്തര ജീവിതത്തിനാകുകയും വേണം (ലൂക്കൊസ് 13:3; പ്രവൃത്തി 17:30). സ്നാനമേൽക്കുന്നതിനു മുൻപു ഒരാൾ ക്രിസ്തുവിലുള്ള തന്റെ വിശ്വാസത്തെ ഏറ്റു പറയണം (മത്തായി 10:32,33). വായി കൊണ്ടാണ് ഏറ്റു പറയുന്നത് (റോമർ 10:9,10). രക്ഷാപദ്ധതി പൂർണ്ണമാകുന്നത് പാപമോചനത്തിനായി സ്നാനമേൽക്കുമ്പോഴാണ് (പ്രവൃത്തി 2:38, മർക്കൊസ് 16:16; പ്രവൃത്തി 22:16). രക്ഷക്കുള്ള നിബന്ധനകളെല്ലാം അനുസരിച്ച് കഴിയുമ്പോൾ അവൻ ആ വ്യക്തിയെ തന്റെ സഭയോട് ചേർക്കും (പ്രവൃത്തി 2:47). ഈ കാര്യങ്ങൾ ഗൗരവമായി എടുക്കുകയും നിങ്ങൾ അനുസരിക്കുവാൻ ഒരുങ്ങുകയാണെങ്കിൽ ഞങ്ങളെ അറിയിക്കുക. സഹായിക്കാൻ ഞങ്ങൾ സന്നദ്ധരാണ്.



**ഭയപ്പെടേണ്ടവനെ ഭയപ്പെടുക
ഡേവിഡ്**

ഭയപ്പെടാത്തവർ അധികം കാണുകയില്ല. എപ്പോഴെങ്കിലും ആരെങ്കിലും എന്തിനെയെങ്കിലും നാം ഭയപ്പെട്ടിരിക്കും. ബാല്യം മുതൽ മനുഷ്യരെ പിടികൂടുന്ന ഒരു നിഷേധാത്മക ഭാവമാണ് ഭയം. നിങ്ങൾ ആരെയാണ് ഭയപ്പെടുന്നത്? എന്താണ് കാരണം? നമുക്കു തിരുവചനത്തിൽ ഇതിനെക്കുറിച്ചു പറഞ്ഞിരിക്കുന്നത് വിശദമായി മനസ്സിലാക്കാം. അപ്പൊസ്തലനായ പൗലോസ് പറയുന്നതു, “എല്ലാവർക്കും കടമായുള്ളത് കൊടുപ്പിൻ; ഭയം കാണിക്കേണ്ടവന്നു ഭയം; മാനം കാണിക്കേണ്ടവന്നു മാനം” എന്നത്രെ (റോമർ 13:17).

ഇംഗ്ലീഷിൽ ഫിയർ എന്ന വാക്കിന്റെ മലയാള വാക്കായ ഭയം എന്നതിനു തിരുവെഴുത്തിൽ പല എബ്രായ, ഗ്രീക്കു പദങ്ങൾ

ഉപയോഗിച്ചിട്ടുണ്ട്. പൊതുവിൽ ഈ വാക്കുകളുടെ അർത്ഥം രണ്ടു വിധത്തിൽ കാണാം. അപകടം വരുന്നതിനാലുള്ള ഒന്നിനെ ഭയം എന്നു പറയുന്നുണ്ട്; മറ്റൊന്ന് ആദരവും ബഹുമാനവും കൊണ്ടുള്ള ഭയം. കർത്താവിനെ ഭയപ്പെടുന്നതു ബഹുമാനം കൊണ്ടുള്ള ഭയമാണ്.

ആദ്യം പറഞ്ഞ ഭയം ആദാമിന്റെ ജീവിതത്തിൽ അനുഭവപ്പെട്ടിട്ടുണ്ട്. “തോട്ടത്തിൽ നിന്റെ ഒച്ച കേട്ടിട്ടു ഞാൻ നഗ്നനാക കൊണ്ടു ഭയപ്പെട്ടു ഒളിച്ചു എന്നു അവൻ പറഞ്ഞു” (ഉല്പത്തി3:10). ഫെലിസ്ത്യ ജനത്തെ അബ്രഹാം ഭയപ്പെട്ടു. അബ്രഹാമിന്റെ ഭാര്യ സൗന്ദര്യമുള്ളവൾ ആയിരുന്നതുകൊണ്ട്, അബ്രഹാം ആ ജനത്തെ ഭയപ്പെട്ടതുകൊണ്ട്, അവന്റെ കൂടെയുണ്ടായിരുന്നതു ഭാര്യയാണെന്നു പറയാൻ ശങ്കിച്ചു(ഉല്പത്തി12:7). ഫെലിസ്ത്യരുടെ സൈന്യത്തെ കണ്ട് ശൗൽ രാജാവ് ഭയന്നു വിരച്ചു(1ശമുവേൽ 28:5)

ദുർവ്വർത്തമാനം നിമിത്തം ഭയപ്പെടാതിരിക്കേണ്ടതിനു ദൈവത്തിൽ പൂർണ്ണമായി ആശ്രയിക്കണം. ദൈവത്തെ പൂർണ്ണമായി സ്നേഹിച്ചാൽ ഭയം നമ്മിൽ നിന്നു മാറും. ഭൗതികമായ ഭയം ഒഴിവാക്കാൻ എന്തു ചെയ്യണമെന്ന് യേശു വ്യക്തമാക്കിയിട്ടുണ്ട്. ദൈവത്തെ ശരിക്കും ഭയപ്പെടുന്നവർ ഭൗതികമായി ഒന്നിനേയും ഭയപ്പെടുകയില്ല. ശരീരത്തെ നശിപ്പിക്കാൻ കഴിയുന്നവരെ ഭയപ്പെടേണ്ട. ശരീരത്തെയും ആത്മാവിനെയും നശിപ്പിക്കുവാൻ കഴിയുന്ന ദൈവത്തെ ഭയപ്പെടുവിൻ എന്നാണ് കർത്താവു പറഞ്ഞത്. ഭൗതികമായ തെല്ലാം എങ്ങനെയും നശിക്കും. എന്നാൽ ആത്മാവ് അങ്ങനെയല്ല. ആത്മാവ് നിത്യമാണ്. അതു ദൈവത്തിന്റെ സാദൃശ്യമാണ് (ലൂക്കോസ്12:4-5). ദൈവം അറിയാതെ ഒന്നും സംഭവിക്കയില്ല. ദൈവത്തെ ഭയപ്പെടുന്നവർക്കു പാപം ചെയ്യാൻ മനസ്സു വരികയില്ല.

ശലോമോൻ പഴയ നിയമത്തിൽ ദൈവികജ്ഞാനം കൊണ്ട് മനസ്സിലാക്കിയ സത്യം “ദൈവത്തെ ഭയപ്പെട്ട് അവന്റെ കല്പനകൾ പ്രമാണിക്കുക; അതുകൊണ്ടു സകല മനുഷ്യർക്കും വേണ്ടുന്നത്” എന്നാകുന്നു (സഭാപ്രസംഗി 12:13). പത്രോസ് നമ്മെ പ്രബോധിപ്പിക്കുന്നത് “ദൈവത്തെ ഭയപ്പെടുവിൻ; രാജാവിനെ ബഹുമാനിപ്പിൻ എന്നാണ്. മനുഷ്യരേക്കാൾ നാം ദൈവത്തെ ഭയപ്പെടേണ്ടതാകുന്നു.

ദൈവികഭയത്താൽ നാം ഭക്തരായിത്തീരുന്നു. അങ്ങനെ ധാരാളം അനുഗ്രഹങ്ങൾ നമ്മിലേക്കു ദൈവം പകരും. യഹോവാ ഭക്തിയാണ് ദൈവഭയം. അതാണ് ജ്ഞാനത്തിന്റേയും വിവേകത്തിന്റേയും ആരംഭം(സങ്കീർത്തനങ്ങൾ111:10). എപ്പോഴും ദൈവഭ

യന്ത്രോടിരിക്കുന്ന മനുഷ്യൻ ഭാഗ്യവന്റെ (സഭ്യശവാക്യങ്ങൾ 28:14). കാരണം അയാൾ ദൈവത്തെ മറന്നു ഒന്നും ചെയ്യുകയില്ല. ദൈവ പ്രമാണത്തെ ധ്യാനിക്കുന്നവർക്കേ അങ്ങനെ എപ്പോഴും ദൈവഭയത്തിലിരിക്കാൻ കഴിയൂ. ഹൃദയ കാഠിന്യമുള്ളവർക്കു ദൈവത്തെ ഭയപ്പെടാൻ കഴിയുകയില്ല.

ലൗകികമായ ഭയം ഒരു ക്രിസ്ത്യാനിയിൽ ഉണ്ടാകാൻ പാടില്ല. അപ്പൊസ്തലനായ പൗലൊസ് പറയുന്നതു ശ്രദ്ധിക്കുക. നിങ്ങൾ പിന്നെയും ഭയപ്പെടേണ്ടതിന്നു ദാസ്യത്തിന്റെ ആത്മാവിനെ അല്ല; നാം അബ്രാഹാമിനോടും എന്നു വിളിക്കുന്ന പുത്രന്മാരുടെ ആത്മാവിനെ അത്രേ പ്രാപിച്ചത് (റോമർ 8:15). ഭീരുത്വത്തിന്റെ ആത്മാവിനെയല്ല, ശക്തിയുടെയും സ്നേഹത്തിന്റെയും സുബോധത്തിന്റെയും ആത്മാവിനെയത്രേ ദൈവം നമുക്കു തന്നത് (2തിമൊഥെയോസ് 1:7). സ്നേഹത്തിൽ ഭയമില്ല; ഭയത്തിനു ദണ്ഡനും ഉള്ളതിനാൽ തികഞ്ഞ സ്നേഹം ഭയത്തെ പുറത്താക്കി കളയുന്നു. ഭയപ്പെടുന്നവൻ സ്നേഹത്തിൽ തികഞ്ഞവനല്ല (1യോഹന്നാൻ 4:18). പ്രിയമുള്ളവരെ, ഈ വാഗ്ദാനങ്ങൾ നമുക്കുള്ളതുകൊണ്ട് നാം ജഡത്തിലേയും ആത്മാവിലേയും സകല കന്മഷവും നീക്കി നമ്മെത്തന്നെ വെടിപ്പാക്കി ദൈവഭയത്തിൽ വിശുദ്ധിയെ തികച്ചു കൊൾവിൻ (2കൊരിന്ത്യർ 7:1).

നാം ആർക്കു ഭയം കാണിക്കണമെന്നു തിരിച്ചറിയണം. ബഹുമാനത്തോടെ, ആദരവോടെ നാം ദൈവത്തെ ഭയപ്പെടണം. നമ്മെ ലൗകികമായി ഭയപ്പെടുത്തുന്നതെല്ലാം നമ്മെ നിരുത്സാഹപ്പെടുത്തും. നാം മനുഷ്യരെ ഭയപ്പെടേണ്ടതില്ല. ദൈവത്തെ മാത്രം ഭയം നൂ അവന്റെ കല്പനകളെ അനുസരിക്കുക. അപ്പോൾ എല്ലാ ഭയവും നമ്മിൽ നിന്നു നീങ്ങിപ്പോകും.



ക്രിസ്തീയ പ്രതിവാദശാസ്ത്രം

ക്രിസ്തീയ പ്രതിവാദശാസ്ത്രത്തിന് ഒരു മുഖവുര

ആമുഖം

1പത്രോസ് 3:15-ൽ എല്ലാ ക്രിസ്ത്യാനികളും തങ്ങളുടെ പ്രത്യേകതയെക്കുറിച്ച് "പ്രതിവാദം" പറയാൻ ഒരുങ്ങിയിരിക്കണമെന്ന് കൽപ്പിച്ചിരിക്കുന്നു.

ഈ "പ്രതിവാദം" എന്ന വാക്ക് അപ്പോളജിയ (Apologia) എന്ന വാക്കിൽ നിന്നും ഉണ്ടായതാണ്. അതിന്റെ അർത്ഥം ഒരുവൻ വിശ്വ

സിക്കുന്ന സത്യം സംബന്ധിച്ചോ, പ്രവൃത്തി സംബന്ധിച്ചോ, ന്യായവാദം അഥവാ പ്രതിവാദം പറയുകയെന്നതാണ്.

b. പൗലോസ് ഈ വാക്ക് ഒരുപചാരികമായി അ. പ്രവൃത്തി 2:13 കൊരിന്ത്യർ 9:3ലും ഉപയോഗിച്ചിരിക്കുന്നു.

2. എന്നാൽ പത്രോസ് തന്റെ ലേഖനത്തിൽ ഈ വാക്ക് ഉപയോഗിച്ചുകൊണ്ട് ഒരു ക്രിസ്ത്യാനിയോട് തന്റെ സ്നേഹിതനോ, അയൽക്കാരനോ തന്റെ പ്രത്യുദയെക്കുറിച്ച് അന്തഃപചാരികമായി ചോദിക്കുന്നതിനെ സംബന്ധിച്ചാണ്.

a. ഉദാ.- ഒരാൾ ചോദിക്കുന്നു. എന്തുകൊണ്ടാണ് നിങ്ങൾ ക്രിസ്ത്യാനി ആയിരിക്കുന്നത്?

b. അപ്രകാരമുള്ള ചോദ്യത്തിന് ന്യായമായ പ്രതിവാദം പറയാനാവാം ഒരുങ്ങിയിരിക്കണമെന്നതാണ്.

3. ക്രിസ്തീയ പ്രതിവാദം (Christian apologetics) എന്ന ഈ പഠന പരമ്പരയിൽ യേശു ജീവനുള്ള ദൈവത്തിന്റെ പുത്രനായ ക്രിസ്തുവരണമെന്നുള്ള വിശ്വാസത്തിന്റെ അടിസ്ഥാന തെളിവുകളിൽ ചിലതാണ് നിലവിലുപരിശോധിക്കുന്നത്.

4. ഇങ്ങനെ ചെയ്യുന്നതിലൂടെ രണ്ടു ലക്ഷ്യങ്ങൾ സംഭവിക്കുകയുണ്ടാകും ഈ ഉദ്ധേശം.

a. യേശുക്രിസ്തുവിലുള്ള നമ്മുടെ വിശ്വാസം ശക്തിപ്പെടുത്തും.

b. 1പത്രോസ് 3:15 ൽ പത്രോസ് പ്രബോധിപ്പിക്കും പ്രകാരം വിശ്വാസത്തെ സംബന്ധിച്ച് പ്രതിവാദം പറയാൻ നാം ഒരുങ്ങുകയെന്നത്.

(എല്ലാ ക്രിസ്ത്യാനികൾക്കും ബോധ്യമുണ്ടായിരിക്കേണ്ട അസ്ഥാനപരമായ ക്രിസ്തീയ പ്രതിവാദശാസ്ത്ര സത്യങ്ങളെ സ്ഥാപിക്കുകയെന്നതാണ് ഈ പഠനത്തിൽ ഞാനുദ്ദേശിക്കുന്നത്)

1. ക്രിസ്തീയ വിശ്വാസം "ബുദ്ധിക്കും യുക്തിക്കും" നിരകരണമാകുന്നു.

A. അത് ഹൃദയത്തെ മാത്രമല്ല ബുദ്ധിയേയും സാധിപ്പിക്കുന്നു.

1. നാം നമ്മുടെ പൂർണ്ണ മനസ്സും (ബുദ്ധിശക്തി) വിശ്വാസവുമായി ബന്ധപ്പെട്ടു ഉപയോഗിക്കണമെന്നു ദൈവം ആഗ്രഹിക്കുന്നു. മത്തായി 22:37-38; യോഹന്നാൻ 8:32

a. അതായത് വിശ്വാസലഭ്യതയ്ക്കായി ബുദ്ധിക ആത്മഹൃദയം ചെയ്യേണ്ടതില്ല.

b. ഒരുവൻ ഇങ്ങനെ പറഞ്ഞു "എന്റെ ബുദ്ധിയിൽ (മനസ്സിൽ) ഉൾക്കൊള്ളാത്തതിൽ എനിക്ക് ഉല്ലസിപ്പാനാവില്ല"

1. ബുദ്ധിയിൽ ഗ്രഹിക്കാത്ത അഥവാ ബുദ്ധി മണ്ഡലത്തിൽ ഉൾപ്പെടാ

ടാത്ത വിശ്വാസം ബലഹീനവിശ്വാസം ആയിരിക്കും

- 2. ദൈവം നമ്മോടു ആവശ്യപ്പെടുന്നതായ ഉറച്ച വിശ്വാസം ഹൃദയവും മനസ്സും ഒരു പോലെ ഉൾക്കൊണ്ടാലേ നമുക്ക് നേടാനാകൂ.
- 3. ആകയാൽ നമ്മുടെ വിശ്വാസം ബുദ്ധിപരവും യുക്തിപരവുമാണെന്നതിന്റെ കാരണങ്ങൾ നാം വിശദീകരിക്കേണ്ടത് അത്യന്താപേക്ഷിതമാവുന്നു.

B 100% തെളിവുകൾ നമുക്കു നൽകാനാവുമെന്നാണോ ഇതിന്റെ അർത്ഥം?

- 1. ഇല്ല, ഏതൊരു വസ്തുതയെ സംബന്ധിച്ചും 100% തെളിവുകൾ നമുക്ക് നൽകാനാവില്ല.
ഉദാ: നമ്മുടെ മാതാപിതാക്കൾ ആരാണെന്നുള്ളത് പറഞ്ഞറിയാൻ
- 2. എന്നിട്ടും 100% തെളിവുകളില്ലാത്തവയ്ക്കും നാം 100% നമ്മെ ഏൽപ്പിച്ചു കൊടുക്കാറുണ്ട്.

ഉദാ:- വിമാനയാത്ര

- a യാത്ര 100% സുരക്ഷിതമെന്ന് ഉറപ്പൊന്നുമില്ല
- b എന്നാൽ കണക്കു കൂട്ടലുകളുടെ തെളിവടിസ്ഥാനത്തിൽ നാം വിശ്വസിച്ച യാത്ര ചെയ്യുന്നു.
- c ഉദ്ദേശിച്ച സ്ഥലത്ത് എത്തിച്ചേരുന്നില്ലെന്ന് 100% തെളിവുകളില്ലെങ്കിലും വിമാനത്തിൽ നാം കാലെടുത്തുവെയ്ക്കുന്നത് 100% വിശ്വാസത്തിലാണ് അഥവാ അർപ്പണത്തോടെയാണ്

3. ആകയാൽ ഇവിടെ ഉയരുന്ന ചോദ്യം യേശുവിൽ വിശ്വസിച്ചുപിടിക്കാനായി വേണ്ടുവോളം തെളിവുകൾ ലഭ്യമാണോ.

- a തെളിവുകൾ ഉണ്ടെന്നു ഞാൻ വിശ്വസിക്കുന്നു
- b യേശുവിലുള്ള വിശ്വാസത്തിനെതിരായി നിരത്തുന്ന തെളിവുകളേക്കാൾ യേശുവിൽ വിശ്വസിക്കാനുള്ള തെളിവുകളാണധികം
- c യേശുവിലുള്ള വിശ്വാസം ഒഴികെ മറ്റൊരു ഗത്യന്തരമില്ല. മർക്കൊസ് 12:30
- d യേശു ഒരു വിമാനം പോലെയാകുന്നു, ഒന്നുകിൽ നാം പൂർണ്ണമായി പ്രവേശിക്കും, അല്ലെങ്കിൽ നാം പൂർണ്ണമായി പിന്നിൽ ഉപേക്ഷിക്കപ്പെടും

(ആകയാൽ ക്രിസ്തീയ വിശ്വാസം ബൗദ്ധികവും യൗക്തികവും ആകുന്നു. ഉദാഹരണമായി അടുത്ത അടിസ്ഥാനങ്ങളിലും നമുക്കു ചിന്തിക്കാം)

II. ക്രിസ്തീയ വിശ്വാസം ഒരു ചരിത്രാധിഷ്ഠിത വിശ്വാസമാകുന്നു.

a. ക്രിസ്ത്യാനിത്വം ചരിത്രയാഥാർത്ഥ്യത്തിലധിഷ്ഠിതമാകുന്നു.

1. മതപരമായ തത്വങ്ങളിൽ മാത്രം അടിസ്ഥാനപ്പെടുത്തലല്ല ക്രിസ്തീയ വിശ്വാസം
 "അവ ജ്ഞാനവും, ചരിത്രാധിഷ്ഠിതവും, നീതിപരവും ലളിതതീരുമാനത്തിലും അധിഷ്ഠിതവുമാകുന്നു." - ചാൾസ് പിന്നോക്ക്
2. നാം പഠിക്കാൻ പോകുന്ന പഠനത്തിലൂടെ ഞാനുദ്ദേശിക്കുന്നത്:
 - a. ഈ ചരിത്രത്തെളിവുകളെ വിശദീകരിക്കുക
 - b. ക്രിസ്തീയ വ്യാഖ്യാനങ്ങൾ, മറ്റുള്ള മതവിശ്വാസങ്ങളേക്കാൾ യുക്തിപരവും തെളിവുള്ളതുമാണെന്നു വ്യക്തമാക്കുക

B ക്രിസ്ത്യാനിത്വം ചരിത്ര സംഭവങ്ങളെ അടിസ്ഥാനപ്പെടുത്തിയുള്ളതാകുന്നുവെന്നു ചൂതുകളിയായി രേഖപ്പെടുത്തുന്നു

1. വായിക്കുക, ലൂക്കോസ് 2:1-5, 3:1-2
2. ചരിത്രസംഭവങ്ങളുടെ സമയവും, സ്ഥലങ്ങളും, ജനവും, സംഭവങ്ങളും ബൈബിളിലും ചരിത്രത്തിലും രേഖപ്പെടുത്തിയിരിക്കുന്നതു ശ്രദ്ധിക്കുക.

C ചരിത്രത്തിൽ രേഖപ്പെടുത്തിയിരിക്കുന്ന ചില സംഭവങ്ങളുടെ അടിസ്ഥാനത്തിൽ രൂപം കൊണ്ടതാണ് ക്രിസ്തീയ വിശ്വാസം ആകയാൽ ഇത് ചരിത്രാധിഷ്ഠിതവിശ്വാസമാണ്

1. മാനുഷിക തത്വസംഹിതകളിൽ നിന്നുളവായ ഒരു തത്വശാസ്ത്രമല്ല
2. കെട്ടു കഥകളിലും ഐതിഹ്യങ്ങളിൽ നിന്നും ഉളവായതു മല്ല.



വാർത്തകൾ

പച്ചക്കറി വില കുത്തനെ ഉയരുന്നു

തമിഴ്നാട്ടിലെ വെള്ളപ്പൊക്കംമൂലം പച്ചക്കറിവരവു ഗണ്യമായി കുറഞ്ഞതിനാൽ വിലക്കയറ്റം രൂക്ഷമായി.

വെള്ളപ്പൊക്കം ബാധിക്കാത്ത പ്രദേശങ്ങളിൽനിന്നു വരുന്ന പച്ചക്കറികൾക്കും ഈ മറവിൽ വിലകുട്ടിയതാണ് സ്ഥിതി ഇത്രയേറെ വഷളാകാൻ കാരണം. നിത്യോപയോഗ പച്ചക്കറികളുടെ വില മുന്നിരട്ടിവരെ കൂടിയിട്ടുണ്ട്.



ലൈറ്റ് ഹൗസ് സന്ദർശകർക്കായി നാളെ തുറക്കും

പത്തുവർഷങ്ങൾക്കു ശേഷം കോവളത്തെ ലൈറ്റ് ഹൗസ് സന്ദർശകർക്കായി നാളെ തുറക്കും. ഇതോടെ ഇവിടെയെത്തുന്ന സഞ്ചാരികൾക്ക് ഈ ദീപസ്തംഭത്തിന്റെ നെറുകയിൽ നിന്ന് കോവളം തീരത്തിന്റെ ദൃശ്യസൗന്ദര്യം ആസ്വദിക്കാനാകും. വൈകുന്നേരം മൂന്നുമുതൽ അഞ്ചു വരെയാണ് സന്ദർശന സമയം. മുതിർന്നവർക്കു അഞ്ചു രൂപയും 12 വയസ്സിനു താഴെയുള്ള കുട്ടികൾക്കു മൂന്നു രൂപയുമാണു ടിക്കറ്റ് നിരക്ക്. ഫൊട്ടോ ഗ്രഹി വിലക്കിയിട്ടുണ്ട്.



പാമോയിൽ വ്യാപാരിയെ ആക്രമിച്ച് നാലു ലക്ഷം കവർന്നു

കാറിൽ സഞ്ചരിക്കുകയായിരുന്ന പാമോയിൽ വ്യാപാരിയെ മറ്റൊരു കാറിൽ വഴിയരികിൽ തടഞ്ഞ് ആക്രമിച്ച് നാലു ലക്ഷം കവർന്ന കേസിൽ പ്രത്യേക പോലീസ് സംഘം അന്വേഷണം വ്യാപകമാക്കി.

ഡിവൈ.എസ്.പി.മാരായ പി.ഇ.ശ്യാമൻ (നാഗർകോവിൽ ടൗൺ), പ്രതാപ് സിങ് (കൈം-സെൽ), സുബ്രഹ്മണ്യൻ (സി.ആർ.ബി) എന്നിവരുടെ നേതൃത്വത്തിൽ മൂന്ന് സംഘങ്ങളായാണ് അന്വേഷണം നടക്കുന്നതെന്ന് എസ്.പി. രാമസുബ്രഹ്മണ്യം അറിയിച്ചു.



റയിൽവേയിൽ 3038 ഒഴിവ്

എട്ടാം ക്ലാസുകാർക്ക് 3016 ഒഴിവ്

1416 ട്രാക്ക്മാൻ/ഗ്യാങ്മാൻ, 827 ഖലാസി, 543 പോർട്ടർ ഉൾപ്പെടെ വിവിധ തസ്തികകളിലുള്ള 3016 ഒഴിവുകളിൽ സൗത്ത് ഈസ്റ്റ് സെൻട്രൽ റയിൽവേ അപേക്ഷ ക്ഷണിച്ചു. ഗ്രൂപ്പ് ഡി ഒഴിവുകളാണ് എംപ്ലോയ്മെന്റ് നോട്ടീസ് നമ്പർ P/SECR/Gr-D/01/05. അവസാന തീയതി ഡിസംബർ 26.

പ്രായം: 2006 ജനുവരി ഒന്നിന് 18-33. സംവരണ വിഭാഗങ്ങൾക്ക് നിയമാനുസൃത ഇളവനുവദിക്കും

യോഗ്യത: എട്ടാം ക്ലാസ് ജയം/തത്തുല്യം.

തിരഞ്ഞെടുപ്പ്: എഴുത്തുപരീക്ഷ, ശാരീരികക്ഷമതാ പരീക്ഷ, അഭിമുഖം എന്നിവയുണ്ടാകും.



ഭാരത് ഇലക്ട്രോണിക്സിൽ 263 എൻജിനീയർ

ഭാരത് ഇലക്ട്രോൺസ് ലിമിറ്റഡിൽ പ്രൊബേഷണറി എൻജിനീയർമാരുടെ 263 ഒഴിവുകളിലേക്ക് അപേക്ഷ ക്ഷണിച്ചു. അവസാന തീയതി: ഡിസംബർ 12.

ബാംഗ്ലൂർ, ഗാസിയാബാദ്, പുണെ, ഹൈദരാബാദ്, ചെന്നൈ, മച്ചലിപട്ടണം, പാഞ്ചിക്യൂള, കോടാര, നവീമുംബൈ, ഡൽഹി, മുംബൈ, കൊൽക്കത്ത, വിശാഖപട്ടണം എന്നിവിടങ്ങളിലാണ് ഒഴിവുകൾ. ട്രേഡ് തിരിച്ച്: ഇലക്ട്രോൺസ്-160, മെക്കാനിക്കൽ-60, കമ്പ്യൂട്ടർ സയൻസ്-43. ശമ്പളം: 8600-14000 രൂപ. കൂടാതെ ആനുകൂല്യങ്ങളും. പ്രായം: ജനറൽ വിഭാഗങ്ങൾക്ക് 2006 മാർച്ച് 31 ന് 28 കവിതരൂത്. ചട്ടപ്രകാരം ഇളവുണ്ട്.



വണ്ടിയും ജീവനും

ഡ്രൈവിംഗ് പഠിപ്പിച്ച ഗുരു പറഞ്ഞ ഒരു വാക്യം ഓർമ്മയിൽ വരുന്നു. ഏറ്റവും വേഗം കുറഞ്ഞ കാര്യ പോലും ഏറ്റവും വേഗം കൂടിയ മനുഷ്യനേക്കാൾ മുമ്പേ എത്തും. ഓവർസ്പീഡ് എന്നൊരു സംഗതിയേ മനസ്സിൽ വരരുത്. ആക്സിലേറ്ററിൽ ചവി

ട്ടുന്ന കാൽപ്പത്തി പലരുടെ ജീവന്റെ കടിഞ്ഞാണ്. ബ്രഹ്മക്കു ചവിട്ടിയാലുടൻ വണ്ടി നിൽക്കുകയില്ല എന്നും ഓർത്തുകൊള്ളണം.



ടിപ്പുവിന്റെ പടയോട്ടം

കേരള ചരിത്രത്തിൽ നിർണായക സ്ഥാനമുണ്ടായിരുന്ന മൈസൂർ സുൽത്താന്മാരായിരുന്നു ഹൈദർ അലിയും പുത്രൻ ടിപ്പുസുൽത്താനും.

1750ൽ ജനിച്ച ടിപ്പു 1782ൽ ഹൈദർ അലിയുടെ മരണത്തോടെ മൈസൂർ സുൽത്താനായി അധികാരമേറ്റു. 1788ൽ താമരശേരി ചുരം വഴി മലബാറിൽ എത്തി. മലബാർ മുഴുവൻ അധേഹം കീഴടക്കി. മലബാറിന്റെ തലസ്ഥാനം ഫറോക്ക് ആയി നിശ്ചയിച്ചു.



വട്ടിയൂർക്കാവ് പോളിയിൽ റാഗിങ്; വിദ്യാർഥി തളർന്നു വീണു

വട്ടിയൂർക്കാവ് സെൻട്രൽ പോളിടെക്നിക്കിലെ ഒന്നാം വർഷ വിദ്യാർഥിയെ ക്യാമ്പസിലെ ഹോസ്റ്റലിൽ സീനിയർ വിദ്യാർഥികൾ റാഗ് ചെയ്തതായി പരാതി.

സി.പി.ടിയിലെ ഒന്നാംവർഷ ഇലക്ട്രോണിക്സ് വിദ്യാർഥി കിളിമാനൂർ നഗരൂർ നെടുംപറമ്പ് ചിറയിൻവീട്ടിൽ നിതിൻ പ്രസാദ് (18) ആണ് റാഗിങ്ങിനു വിധേയനായത്.



മൂന്നാംദിവസം പാട്ടിന്റെ വ്യാജൻ; ഏഴാംദിവസം സിനിമയുടെ വ്യാജൻ

പുത്തൻസിനിമകളുടെയും ഗാനങ്ങളുടെയും വ്യാജ സി.ഡി. നഗരത്തിൽ വ്യാപകമായി. സെക്രട്ടേറിയറ്റിനുമുന്നിൽ പോലീസിന്റെ മുക്കിനുതാഴെയിട്ട് വിൽപന തകൃതിയായി നടത്തുന്നുണ്ടെങ്കിലും ആരെയും പിടികൂടുന്നില്ല.



അന്തേവാസികൾക്ക് ഭക്ഷണം നൽകി

എൻ.സി.സി.ദിനാഘോഷങ്ങളുടെ ഭാഗമായി എൻ.സി.സി ഡയറക്ടറേറ്റിന്റെ നേതൃത്വത്തിൽ മണക്കാട്ടെ വൃദ്ധസദനം, അനന്തമന്ദിരം എന്നിവിടങ്ങളിലെ അന്തേവാസികൾക്കും റോട്ടറി ഇൻസ്റ്റിറ്റ്യൂട്ട് നടത്തുന്ന സ്പെഷ്യൽ കെയർ സ്കൂളിലെ വിദ്യാർത്ഥികൾക്കും ഉച്ചഭക്ഷണം നൽകി. കേരള എൻ.സി.സി,മേധാവി ബ്രിഗേഡിയർ ഒ.എ.ജയിംസ് നേതൃത്വം നൽകി.



പാലിൽ മായം നടപടി വരുമെന്ന് മന്ത്രി.

പാലിൽ മായം ചേർക്കുന്നവർക്കെതിരെ കർശന നടപടിയെടുക്കുമെന്ന് മന്ത്രി കെ.ആർ. ഗൗരിയമ്മ. ഇതിലേക്കുള്ള നിയമം ഉടൻ പ്രബല്യത്തിൽ വരും. കൺസ്യൂമർ വിജിലൻസ് സെന്റർ സംഘടിപ്പിച്ച പാൽ ഗുണനിലവാരവും ഉപഭോക്താക്കളും എന്ന ഉപഭോക്തൃ മുഖാമുഖം പരിപാടി ഉദ്ഘാടനം ചെയ്യുകയായിരുന്നു അവർ.



ചുഴലിക്കാറ്റ്: തമിഴ്നാട് തീരത്ത് ജാഗ്രത

തെക്കൻ തമിഴ്നാടിനെ പ്രളയത്തിൽ മുക്കിയ ന്യൂനമർദ്ദ മഴയ്ക്കു ശേഷം രൂപം കൊണ്ട ചുഴലിക്കാടുകാറ്റ് നാളെയോടെ കരയിലേക്കു വീശുമെന്നു മുന്നറിയിപ്പ്. കിഴക്കൻ തീരത്ത് തമിഴ്നാട്, ആന്ധ്രപ്രദേശ്, ഒറീസ് സംസ്ഥാനങ്ങളിലാണ് കൊടുങ്കാറ്റ് ഭീഷണി. ഇതിന്റെ ഭാഗമായി കനത്ത മഴയ്ക്കും സാധ്യതയേറി.



വിമാന അറ്റകുറ്റപ്പണി കേന്ദ്രം സ്ഥാപിക്കാൻ 11.5 ഏക്കർ നൽകി

തിരുവനന്തപുരത്തു വിമാനങ്ങൾ കേടുതീർക്കുന്നതിനുള്ള എയർ ക്രാഫ്റ്റ് മെയിന്റൻസ് ബേസ് സ്ഥാപിക്കുന്നതിന് എയർ ഇന്ത്യയ്ക്കു കേരള സർക്കാർ 11.5 ഏക്കർ ഭൂമി സൗജന്യമായി നൽകി. ഭാവിയിൽ മൂന്നര ഏക്കർ സ്ഥലംകൂടി നൽകാമെന്നു സർക്കാർ വാഗ്ദാനം ചെയ്തതായി എയർ ഇന്ത്യയുടെ വക്താവ് അറിയിച്ചു.



HEAR THE VOICE OF TRUTH ON RADIO
SRILANKA

- Hindi** Sundays 6:45 A.M.-7:00 A.M. and
 Thursdays, 6:45 A.M- 7:00 A.M. Speaker
 Sunny David, Box 3815, New Delhi - 110049
- Malayalam** Firday 3:45 - 4.00 P.M.
 Speaker : P. K.Varghese
 Box 5540, Trivandrum - 34
- Tamil** Mondays, Tuesdays, Wednesdays,
 Thursdays, Fridays 5:30 P.M. to 5.45 P. M.
 Speaker: P.R. Swamy, Box 8405,
 Bangalore- 560084
- Telugu** Sundays, Mondays, Wednesdays,
 Thursdays, 2.00 P. M - 2:15 P. M. Speaker,
 Joshua Gootam, Box-80, Kakinada - 533001

Please write to these addresses for Bible correspondence course,
Magazine, and other Christian literature in your language. All of these
programmes are sponsored by

CHURCHES OF CHRIST

Edited, Printed and Published at Church of Christ
Thampuranmukku, Trivandrum - 695 035, Kerala, India

Price of Single Copy : Rs. 4/-

Annual subscription : Rs. 50/-

Reg. No.K. Dis. 90095/86/A8. Reg. No. KL(N) 22/2003-2005
Licensed to post without prepayment No. Tech/62-2 TV(N) 40/2005

Join us to worship God in Spirit and Truth
The
CHURCH OF CHRIST

Meets at T.C. 27/225

Thampuramukku, Trivandrum-35

Sunday - worship -10.00 am

Tuesday - Bible Study - 6.00 pm

ALL ARE WELCOME

All correspondence should be sent to the Editor, The Bible Truth
Post Box No. 5540, Trivandrum-34, Kerala, India.

To

From

THE BIBLE TRUTH
Church of Christ
Thampuramukku,
Trivandrum-35
Kerala, India.
Phone : 2303378